

ଆଠା କୁହୁକା



ସୂଚନିକା ଚିନ୍ତାଧାରା

ସବୁ ବୟସର ଓ ଶ୍ରେଣୀର ଲୋକମାନଙ୍କ ଭିତରେ ବୈଜ୍ଞାନିକ ଦୃଷ୍ଟିଭଙ୍ଗୀର ବିକାଶ କରାଇବା ହେଉଛି ସୂଚନିକାର ମୁଖ୍ୟ ଲକ୍ଷ୍ୟ । ବିଚାର କରିବା, ପ୍ରଶ୍ନ ଉଠାଇବା, ଆତ୍ମସମୀକ୍ଷା ଆଦି ଏହି ଦୃଷ୍ଟିକୋଣର ପରିଚାୟକ । ପିଲାଦିନରୁ ଏହି ଗୁଣଗୁଡ଼ିକର ବିକାଶ କରାଯାଇ ପାରିଲେ ଦେଶ ଓ ସମାଜର ଉନ୍ନତି ଆପେ ଆପେ ହୋଇପାରିବ । ତେଣୁ ପ୍ରଥମ ଅବସ୍ଥାରେ ସୂଚନିକାର କାର୍ଯ୍ୟକ୍ରମଗୁଡ଼ିକ ପିଲାଙ୍କ ପାଇଁ ଏବଂ ପର ଅବସ୍ଥାରେ ପିଲାଙ୍କ ମାଧ୍ୟମରେ ଶିକ୍ଷକ/ଅଭିଭାବକ/ଜନସାଧାରଣଙ୍କ ପାଇଁ କରାଯାଉଛି । ଏସବୁ ଦ୍ଵାରା କ୍ରମେ ଛୁଲ ଓ ଶିକ୍ଷା ବ୍ୟବସ୍ଥାର ଆବଶ୍ୟକୀୟ ପରିବର୍ତ୍ତନ ଆସିପାରିବ ବୋଲି ଆମର ଆଶା ।

ଏହି ଚିନ୍ତାଧାରାକୁ ବାସ୍ତବ ରୂପ ଦେବା ପାଇଁ ଆମର ବିଭିନ୍ନ କାର୍ଯ୍ୟକ୍ରମ ଭିତରେ ରହିଛି ବିଜ୍ଞାନ ତରଙ୍ଗ ପତ୍ରିକା ଓ ଅନ୍ୟ ବହି ପ୍ରକାଶନ, ଶିକ୍ଷକ କର୍ମଶାଳା, ବିଜ୍ଞାନ ମେଳା, ବିଜ୍ଞାନ ଖେଳନା ବିତରଣ ଆଦି । ଆମର ମତେଲଗୁଡ଼ିକ ତାଲାପଡ଼ି ରହୁଥିବା କିଛି ଜଟିଳ ଓ ଦାମିକା ଜିନିଷ ନୁହେଁ । ଏଗୁଡ଼ିକ ସହଜରେ ଓ ଶକ୍ତାରେ ହୋଇପାରୁଥିବା ଜିନିଷ ଯାହାକୁ କେହି ହାତରେ ନେବାକୁ ଡରିବେ ନାହିଁ । ବିଜ୍ଞାନର ତଥ୍ୟକୁ ବୁଝାଇ ପାରୁଥିବା ଜିନିଷଗୁଡ଼ିକ ଆମ ପାଇଁ ପାଠ୍ୟୋପକରଣ ନୁହେଁ, ବରଂ କିଛି ମହାଦାର ଖେଳନା । ନିଜ ହାତେ ଗଢ଼ିବା - ଖେଳି ଖେଳି ଶିଖିବା - ଭଲ ଭାବେ ବୁଝିବା, ହେଉଛି ଆମର ଜୀବନ ଦର୍ଶନ ।

ଆଠା କୁହୁକ

ଶିବ ପ୍ରସାଦ ପାତ୍ର

ସୂଚନିକା

ଜାଗମରା, ତାଙ୍କ: ଖଣ୍ଡଗିରି

ଭୁବନେଶ୍ୱର ୭୫୧ ୦୩୦

ଅଠା କୁହୁକ

Atha Kuhuka

ଲେଖା ଓ ଚିତ୍ର
ଶିବ ପ୍ରସାଦ ପାତ୍ର

Text and Illustrations
Siba Prasad Patra

ସମ୍ପାଦନା
ପୁଷ୍ପଶ୍ରୀ ପଟ୍ଟନାୟକ

Editing
Puspashree Pattnaik

ମୁଦ୍ରଣ
ଶୋଭନ
୧୦୬, ଆଚାର୍ଯ୍ୟ ବିହାର,
ଭୁବନେଶ୍ୱର ୭୫୧ ୦୧୩
ଫୋନ୍: (୦୬୭୪) ୨୫୪୩୪୨୫

Printing
Shovan,
106, Acharya Bihar,
Bhubaneswar 751 013
Tel: (0674) 2543425

ଅଙ୍କସଜ୍ଜା ଓ ପ୍ରକାଶନ
ସୂଜନିକା
ଜାଗମରା, ଡାକ: ଖଣ୍ଡଗିରି,
ଭୁବନେଶ୍ୱର ୭୫୧ ୦୩୦
ଫୋନ୍: ୨୩୫୦ ୬୬୪

Design, Layout & Publication
SRUJANIKA
Jagamara, PO: Khandagiri,
Bhubaneswar 751 030
Telephone: 2350 664

ପ୍ରଥମ ସଂସ୍କରଣ: ମାର୍ଚ୍ଚ ୨୦୦୫

First Edition: March 2005

ପିତିଲାଭକର ଇଣ୍ଡଷ୍ଟ୍ରିଜ୍ ଲିମିଟେଡ୍ ଦ୍ୱାରା ପ୍ରକାଶିତ ଫେରିକ୍ରାଫ୍ଟ
ପତ୍ରିକା ହେଉଛି ଏହି ବହିଟିର ପ୍ରେରଣା ଓ ଆଧାର । ଏଥିରେ
ଦିଆଯାଇଥିବା ଅଧିକାଂଶ କାମର ଧାରଣା ସେଥିରୁ ନିଆଯାଇଛି ।
ଆମେ ତାଙ୍କ ପାଖରେ ଏବଂ ଅନ୍ୟ ଉତ୍ତମ ପାଖରେ କୃତଜ୍ଞ ।

ମୂଲ୍ୟ: ଟ ୧୫.୦୦

Price: Rs.15.00

ମୁଖକନ୍ଦ

ଆମ ଚାରିପାଖରେ ଆମେ ପ୍ରତିଦିନ କେତେ ନା କେତେ ଜିନିଷ ଦେଖେ । ସେ ଭିତରୁ କେତେ ଆମ ମନକୁ ଛୁଏଁ ଓ ସେସବୁ ଆମର ମନେରହେ । ସେଥିରୁ କିଛି ବା ସେହିଭଳି କିଛି ଜିନିଷ ଆମେ ପାଖରେ ରଖିବା ପାଇଁ ଇଚ୍ଛା କରିଥାଏ । ମଣିଷ ତା'ର ମୁଣ୍ଡ ଖୋଲାଅ ଅନେକ ନୂଆ ଜିନିଷ ବି ସୃଷ୍ଟିକରେ । ଏହି ପ୍ରକାରର କାମକୁ ହିଁ ଆମେ ସୃଜନଶୀଳତା କହିଥାଏ ।

ପ୍ରତି ପିଲାଟି ଗୋଟିଏ ପେଡ଼ି ଥାଏ । ସେଥିରେ ସେ ଅନେକ ରକମର ଜିନିଷ ରଖିଥାଏ । ସେସବୁ ଜିନିଷର ଅସଲ ରୂପ ଯାହା ହେଉ ନା କାହିଁକି, ପିଲା ଆଖିରେ ତାହାର ରୂପ ବଦଳିଯାଏ । ପ୍ରତି ମଣିଷ ଭିତରେ ସୃଜନଶୀଳତା ରହିଛି । ସୁଯୋଗ ପାଇଲେ ସେ ସବୁ ବିକଶିତ ହୋଇଥାଏ । ସୁଯୋଗ ପାଇ କିଏ ବଡ଼ କଳାକାର ବା ଶିଳ୍ପୀ ହୋଇପାରେ । ସୁଯୋଗ ଅଭାବରେ ଆଉ କାହାର ପ୍ରତିଭା କେଉଁଠି ହଜିଯାଏ । ସେହି ହଜିଯାଉଥିବା ପ୍ରତିଭା ସବୁକୁ ସୁଯୋଗ ଦେବା ଓ ତାଙ୍କ ମନ ଭିତରେ ଶୋଇ ରହିଥିବା ସୃଜନଶୀଳତାକୁ ରୂପ ଦେବା ପାଇଁ ଉତ୍ସାହିତ କରିବା ଏହି ବହିଟିର ଲକ୍ଷ୍ୟ ।

ଆଜିକାଲି ତ ଅନେକ ପ୍ରକାରର ଅଭିନୟନ ପତ୍ର, ଘର ସଜାଇବା ଜିନିଷ ବଜାରରେ ମିଳୁଛି । କିନ୍ତୁ ଏସବୁ ଜିନିଷ ହାତରେ ତିଆରି କଲେ ତା'ର ମୂଲ୍ୟ ଅନେକ ବଢ଼ିଯାଏ । ପିଲା ତା'ର ହାତ, ମନ ଓ ଆଖିକୁ କାମରେ ଲଗାଇବାର ସୁଯୋଗ ପାଏ । ଏସବୁ ବି ବେଶ୍ କମ୍ ଦାମ୍ରେ ହୋଇପାରିବ । ଏଥିପାଇଁ କିଛି ସ୍ୱତନ୍ତ୍ର ଯତ୍ନପାତି ବା ଜିନିଷ ଦରକାର ହେବନାହିଁ । କେବଳ ଗୋଟିଏ ଆଗ୍ରହୀ ମନ ହିଁ ଯଥେଷ୍ଟ ।

ଅନେକ ବର୍ଷ ତଳେ ପିତିଲାଇଟ ଦ୍ଵାରା ଫେରିକ୍ରାଫ୍ଟ ନାମକ ଗୋଟିଏ ପତ୍ରିକା ପ୍ରକାଶିତ ହେଉଥିଲା । ଏହି ବହିଟିର ପ୍ରେରଣା ଓ ଆଧାର ହେଉଛି ସେହି ପତ୍ରିକା । ଏଥିରେ ଦିଆଯାଇଥିବା ଅଧିକାଂଶ କାମର ଧାରଣା ସେହି ପତ୍ରିକାରୁ ନିଆଯାଇଛି । କିନ୍ତୁ ଏହି ବହିର ଉପସ୍ଥାପନା ଏବଂ ଚିତ୍ରଗୁଡ଼ିକ ମୌଳିକ ବା ଅନୁସୃଜିତ । ଏଥିରୁ ଅନେକଗୁଡ଼ିଏ କାମ ପ୍ରଥମେ ସୃଜନିକାର ରବିବାର କୁବ ପିଲାଙ୍କ ସହ କରାଯାଇଥିଲା । ପିଲାମାନେ ବହୁତ ଖୁସିରେ ଏସବୁ କରୁଥିଲେ । ତାଙ୍କର ଆଗ୍ରହ ଏବଂ ସୁବିଧା ଅସୁବିଧାକୁ ଲକ୍ଷ୍ୟକରି ବହିର ଉପସ୍ଥାପନାର ଶେଷରୂପ ଅଣାଯାଇଛି ।

ମୋଟାମୋଟି ଭାବରେ ଦେଖିଲେ ପିଲାଙ୍କ ସାଙ୍ଗରେ ସମ୍ପର୍କ ଯୋଡ଼ିବା ପାଇଁ ଏହି ବହିଟି ଅଠାର କାମ ଦେବ । ଅନ୍ୟ ଅର୍ଥରେ, ପିଲାଙ୍କ ସାଙ୍ଗରେ ଏକାଠି ବସି ଏହି କାମଗୁଡ଼ିକ କରିଲେ ପିଲାର ଖୁସି ଓ ବିକାଶରେ ତାହା ବିଶେଷ ସହାୟକ ହେବ । ଆଶାକରୁଛି ବିଜ୍ଞାନ କୁବ, ହସ୍ତକର୍ମ ଶ୍ରେଣୀ, ପ୍ରଦର୍ଶନୀ ପ୍ରସ୍ତୁତି ଆଦିରେ ଏସବୁ ବିଶେଷ ଆଦର ପାଇବ ।

ଏଥିରେ ପିଲା ସହଜରେ ପାଇପାରିଲା ଭଳି ବିଭିନ୍ନ ସାଧାରଣ ଜିନିଷ କାମରେ ଲଗାଯାଇଛି । ପିଲାମାନେ ତ ଏସବୁ ଜିନିଷଗୁଡ଼ିକ ତିଆରି କରିବା ପାଇଁ ବାହାରି ପଡ଼ିବେଣି । ତେବେ ଏଥିରେ ମାତ୍ର ଅଳ୍ପ କେତୋଟି ଜିନିଷ ଉଦାହରଣ ଭାବରେ ଦିଆଯାଇଛି । ଏହାକୁ ଆଧାର କରି ଅନେକ ନୂଆ ନୂଆ ଜିନିଷ ତିଆରିର କଳ୍ପନା କରାଯାଇ ପାରିବ । ସ୍କୁଲ ଛୁଟି ଥିବା ବେଳେ ସମୟ କାଟିବା ପାଇଁ ଏଥିରୁ ଭଲ ଖୋରାକ ମିଳିବ । ଏହିଭଳି କିଛି ନୂଆ ଜିନିଷ ଚିନ୍ତା କରିଥିଲେ ସେ ବିଷୟରେ ଆମ ପାଖକୁ ଲେଖିବାର ଅନୁରୋଧ ।

ମାର୍ଚ୍ଚ ୨୦୦୫

ସୃଜନିକା ପରିବାର

ସୁଚୀପତ୍ର

ତୁଡ଼ିର ମୟୂର	୭	ଲମ୍ପାପା ରଖା	୪୦
ଟୋପି	୮	କାଗଜ ଟୁକୁଡ଼ାରୁ କାଟି	୪୨
ଝୁଲନ୍ତା ପ୍ରଜାପତି	୧୦	କାଛଝୁଲା ଲମ୍ପାପା ମୁଣି	୪୪
କାଗଜ ଟୁକୁଡ଼ାରୁ ଚିତ୍ର	୧୨	କପ୍ରେ ଖେଳ	୪୬
ପେନସିଲ ଟୋପି	୧୪	ଉପହାର ତବା	୪୮
ମୁଣି	୧୬	ଫଟୋ ବନ୍ଧେଇ	୫୦
ବତକ କଲମ ରଖା	୧୮	ଝୁଲନ୍ତା ଘୋଡ଼ା	୫୨
ସୁନ୍ଦର ଚିତ୍ର	୨୦	ଗିଟାର	୫୪
ଟର୍କି ଚଢ଼େଇ	୨୨	ଶ୍ରୀକ୍ଷମାସର ଗଛ	୫୮
ଝିଙ୍କ	୨୪	ଅଭିନୟନ ପତ୍ର	୬୦
ଟ୍ୟୁବରେ ଚିତ୍ର	୨୬	ସିଂହ ମୁଖା	୬୨
ଅଭିନୟନ ପତ୍ର	୨୮	କୁକୁର	୬୪
ଖାଇବା ଦାନାରୁ ଚିତ୍ର	୩୦	ଝୁଲନ୍ତା ଜୋକର	୬୬
ଖଡ଼ିକା କାଠିରେ ଘୋଡ଼ା	୩୨	କାଗଜର ଝୁଲା	୬୮
ଚା କେଟଲୀ	୩୪	ଦିଆସିଲିରୁ ମଣିଷ	୭୦
ଚିତ୍ର ଧରା	୩୬	ଉଲ୍‌ରୁ ଚିତ୍ର	୭୨
କାଳି ଚପା	୩୮		



ତୁଡ଼ିର ମୟୂର


ଘରେ ଆମର ଅନେକ ତୁଡ଼ି ପଡ଼ି ରହିଥାଏ । ବେଳେ
ବେଳେ ସେଗୁଡ଼ିକ ଭାଙ୍ଗିଗଲେ ମା' ତାକୁ ଚିଞ୍ଚି ଦିଅନ୍ତି ।
ଏଥର ଭାଙ୍ଗିଗଲେ ଆମେ ସେଗୁଡ଼ିକ ନେଇ ଯିବା ଓ ତାକୁ
ସଜାଇ କରି ଗୋଟିଏ ସୁନ୍ଦର ମୟୂର ତିଆରି କରିବା ।
ଏହାକୁ କାନ୍ଥରେ ଝୁଲାଇ ଘର ସଜାଇପାରିବା ।

କ'ଣ ଦରକାର

ମୋଟା ଧଳା କାର୍ତ୍ତବୋର୍ଡ, ଗୋଟା ଓ ଭଙ୍ଗା ତୁଡ଼ି, ଅଠା

କିପରି କରିବ

ଗୋଟିଏ ଧଳା କାର୍ତ୍ତବୋର୍ଡ
ନେଇ ସେଥିରେ ଗୋଟିଏ
ମୟୂର ଆଙ୍କିଦିଅ । ଚିତ୍ର
ଭଳି ସେଥିରେ ଗୋଟା ଓ
ଭଙ୍ଗା ତୁଡ଼ି ଅଠା ଦେଇ
ଲଗାଇଦିଅ । ଏହିଭଳି
ଭଙ୍ଗା ତୁଡ଼ିରେ ଫୁଲ,
ସୁନ୍ଦର ପୂଗା ଓ ଅନ୍ୟ
ଚିତ୍ର ବି କରିପାରିବ ।



ଗୋପି

ଆମେ କେତେ ପ୍ରକାରର ଗୋପି ଦେଖିଥିବା । ହୋଲିରେ
ମଧ୍ୟ ଗୋପି ତିଆରି କରି ପିନ୍ଧିଥିବା । କାଗଜକୁ ଭାଙ୍ଗି ବି
କେତେ ରକମର ଗୋପି କରିଥିବା । ଏବେ ସେହିଭଳି
ଗୋଟିଏ ଗୋପି ତିଆରି କରି ପିନ୍ଧିବା ଓ ସାଙ୍ଗମାନଙ୍କୁ
ସମହାର ଦେବା ।

କ'ଣ ଦରକାର



ମୋଟା ବ୍ରୁଇଙ୍ଗ ସିଟ୍, ରଙ୍ଗୀନ କାଗଜ, ପେନସିଲ, କଇଁଚି, ଝେଲ,
ଜ୍ୟାମିତିବାକ୍ସରୁ ରାଉଣ୍ଡର, ଅଠା

କିପରି କରିବ



୨୪ x ୧୯ ସେ.ମି. ମାପର ଗୋଟିଏ ମୋଟା
ବ୍ରୁଇଙ୍ଗ ସିଟ୍ ନେଇ ସେଥିରେ ପାଖ ତିତୁ ଭଳି
ଦାଗ ଦିଅ ଓ ଗାର ପକା ଅଂଶକୁ କାଟିଦିଅ ।
ଏବେ କାଗଜର ଗୋଟିଏ ଗୋଲ ପଟି ମିଳିବ ।

ବାହାର ଗୋଲରୁ ଭିତର ଗୋଲ ଯାଏଁ
ଝାଲେରୀ ଭଳି କାଟିଦିଅ ଓ ସେରୁଡ଼ିକୁ ତଳକୁ
ଭାଙ୍ଗିଦିଅ ।


୮ x ୩୦ ସେ.ମି. ମାପର ଆଉ ଗୋଟିଏ ପଟି
ନେଇ ଲମ୍ବ ବାଗରେ ଅଧା କରି ଚିହ୍ନ ଦିଅ ।





ଗୋଟିଏ ଅଧାକୁ ଝାଲେରୀ ଭଳି କାଟ । କଟା ହୋଇନଥିବା ଅଂଶକୁ ବଡ଼ ଗୋଲର ଝାଲେରୀରେ ଅଠା ଦେଇ ଲଗାଇଦିଅ । ଝାଲେରୀଗୁଡ଼ିକୁ ବାହାରକୁ ଭାଙ୍ଗିଦିଅ ।



ଏବେ ୩୦ x ୧୯ ସେ.ମି. ମାପର ଗୋଟିଏ ତୁରୁଙ୍ଗ ପିଟ୍ ନେଇ ପାଖ ଚିତ୍ର ଭଳି ଚିହ୍ନ ଦିଅ । ଗାର ପକା ଅଂଶ କାଟି ଦେଇ ମଝିରୁ ବଳାଟି ବାହାର କର ।



ବାହାରକୁ ଝୁଲି ରହିଥିବା ଝାଲେରୀରେ ଏହି ବଳାଟି ଅଠା ଦେଇ ଯୋଡ଼ିଦିଅ । ଟୋପିଟି ତିଆରି ହୋଇଗଲା । ଏବେ ଏହାକୁ ରଙ୍ଗୀନ କାଗଜ ଦେଇ ସଜାଇଦିଅ ।



ଝୁଲନ୍ତା ପ୍ରଜାପତି


ବଣିଚାରେ ରଙ୍ଗୀନ ପ୍ରଜାପତି ଉଡ଼ୁଥିବାର ଦେଖିଲେ ମନ
କେତେ ଶୁଣି ହୋଇଯାଏ । ସେଗୁଡ଼ିକୁ ଧରି ଆଣି ଘରେ
ରଖିବାକୁ ଇଚ୍ଛା ହୁଏ । କିନ୍ତୁ ସେଗୁଡ଼ିକ ତ ଆଣି
ହେବନାହିଁ । ଆମେ କାଗଜରେ ରଙ୍ଗୀନ ପ୍ରଜାପତି କରି
ଘରେ ଝୁଲାଇ ପାରିବା ।

କ'ଣ ଦରକାର



ରଙ୍ଗୀନ ତ୍ରୁଇଙ୍ଗ ସିଟ୍, ରଙ୍ଗୀନ ମୋଟା କାଗଜ, ଛୁଞ୍ଚି, ସୁତା,
ସେଲୋଟେପ, ପେନସିଲ, ଡିନୋଟି ସରୁ ତାର, ପତଳା ବାଡ଼ି, ଅଠା

କିପରି କରିବ


ବିଭିନ୍ନ ରଙ୍ଗର ତ୍ରୁଇଙ୍ଗ କାଗଜରେ ପ୍ରଜାପତି ଆକୃତି କାଟିଦିଅ ।
ସେଥିରେ ରଙ୍ଗୀନ କାଗଜ ଲଗାଇ ସଜାଇଦିଅ ।



ଛୁଞ୍ଚି ସହାୟରେ ପ୍ରଜାପତିର ଉପର ପଟୁ
ସୁତା ଗଳାଇଦିଅ । ତଳେ ଗୋଟିଏ ଗଣ୍ଡି
ପକାଇଦିଅ ଯେପରି ପ୍ରଜାପତିଟି ଖସି
ଯିବନାହିଁ । ତଳେ ସେଲୋଟେପ ଲଗାଇଦିଅ ।
ଉପର ପଟେ ଲମ୍ବା ସୁତା ଛାଡ଼ିଦିଅ । ପତଳା
ତାରକୁ ତଳ ଚିତ୍ର ଭଳି ବଙ୍କାଇଦିଅ । ଏହିଭଳି
ତିନୋଟି ତାର ବଙ୍କାଇଦିଅ ।



ଏବେ ତାର ତିନୋଟିରେ
ପ୍ରଜାପତିର ଉପର ପଟେ ଥିବା
ସୁତାରେ ଚିତ୍ର ଭଳି
ଝୁଲାଇଦିଅ । ପ୍ରତି ପ୍ରଜାପତିକୁ
ଅଲଗା ଲମ୍ବାର ସୁତାରେ
ଝୁଲାଇ । ଉପର ପଟେ
ଗୋଟିଏ ସରୁ କାଠ ବାଡ଼ି
ଲଗାଇ ଉପର ତାରଟି
ସେଥିରେ ଝୁଲାଇଦିଅ ।
ଝୁଲନ୍ତା ପ୍ରଜାପତି
ହୋଇଗଲା ।



କାଗଜ ଟୁକୁଡ଼ାରୁ ଚିତ୍ର


ଆମେ ପେନସିଲ, ରଙ୍ଗ ପେନସିଲ, କ୍ରେୟନ, ତୁଳସିରେ
ରଙ୍ଗ ଦେଇ ଅନେକ ଚିତ୍ର ଆଙ୍କିଥିବା । ଏଭଳି କିଛି
ଟିଆରି କରିବା ବେଳେ ଅନେକ ରଙ୍ଗୀନ କାଗଜ ଟୁକୁଡ଼ା
ଆମ ପାଖରେ ବଳି ଯାଇଥିବ । ସେଗୁଡ଼ିକ ଲଗାଇ ଚି
ତ୍ରଦର ଚିତ୍ର କରିହେବ ।

କ'ଣ ଦରକାର


ଧଳା ମୋଟା କାର୍ଡ, ରଙ୍ଗୀନ କାଗଜ, ଗ୍ରେଡ ବା ଛୁରୀ, କଲ୍‌ଟି,
ପେନସିଲ, କଳା କାଗଜ, ଅଠା

କିପରି କରିବ

ଚିତ୍ରଟି ପ୍ରଥମେ ଧଳା ମୋଟା
କାର୍ଡ ଉପରେ ଆଙ୍କିଦିଅ ।
ପାଖରେ ଦିଆ ଯାଇଥିବା ଚିତ୍ର
ଭଳି ମଧ୍ୟ ଆଙ୍କିପାରିବ ।




ରଙ୍ଗୀନ କାଗଜକୁ ଛୋଟ
ଛୋଟ ପଟିରେ କାଟିଦିଅ ଓ
ସେଗୁଡ଼ିକୁ ପୁଣି ଛୋଟ ଛୋଟ
ଚାରିକୋଣିଆ ଖଣ୍ଡ କରି
କାଟ । ସବୁଗୁଡ଼ିକ ଏକା



ଆକାରର ହେବା ଦରକାର
ନାହିଁ ।

ଏବେ ଅଠା ଦେଇ ଚିତ୍ରରେ
ରଙ୍ଗୀନ କାଗଜ ଲଗାଇଦିଅ ।
ଦରକାର ହେଲେ
ଚାରିକୋଣିଆ କାଗଜକୁ ଚିତ୍ରର
ଆକାର ଅନୁସାରେ କାଟିଦିଅ ।



ଏବେ ଚିତ୍ରଟି ହୋଇଗଲା । ଧଳା କାର୍ତ୍ତ ଠାରୁ ଟିକିଏ ବଡ଼ ଆକାରର
ଗୋଟିଏ କଳା କାଗଜ ନିଅ । ଚିତ୍ରଟିକୁ କଳା କାଗଜରେ ମଝିରେ
ଅଠା ଦେଇ ଲଗାଇଦିଅ । ଚାରିପଟେ ରଙ୍ଗୀନ କାଗଜର ପଟି ଲଗାଇ
ସଜାଇଦିଅ ।



ଫେନସିଲ ଟୋପା

ପାଠ ପଢୁଆ ପିଲାଙ୍କ ଫେନସିଲଟିଏ ବଡ଼ ସାଥୀ । ଆମେ
ସେମିତି ଟୋପିଟିଏ ପିନ୍ଧିଲେ ଖୁସି ହୋଇଯାଏ, ଆମ
ଫେନସିଲ ତି ସେମିତି ଟୋପିଟିଏ ପିନ୍ଧିଲେ ଖୁସି
ହୋଇଯିବ । ଏବେ ଆମେ ଆମ ଫେନସିଲ ପାଇଁ ଟୋପିଏ
ମୁଣି ବା ଟୋପି ତିଆରି କରିବା ।

କ'ଣ ଦରକାର

ଫେନସିଲ, ବ୍ଲେଟ ବା ଫେନସିଲ କଟା କଲ, ଯେ କୌଣସି ଦୁଇଟି
ରଙ୍ଗର ରୁମୁରୁମିଆ କନା, ରଙ୍ଗୀନ କାଗଜ, ଛୋଟ ମାଲି, ଅଠା


କିପରି କରବ

୩୩ ସେ.ମି. ମାପର ଟୋପିଏ ରୁମୁରୁମିଆ କନା
ନେଇ ତାକୁ ଫେନସିଲ ଚାରିପଟେ ଗୁଡ଼ାଇ



ଗୋଟିଏ ଗୋଲ ତିଆରି କର । ଏହାର ଗୋଟିଏ ମୁଣ୍ଡ ଅଠା ଦେଇ ବନ୍ଦ କରିଦିଅ । ଏବେ ଅଧ ସେ.ମି. ବର୍ଗର ଆଉ ଗୋଟିଏ ରଙ୍ଗର ରୁମୁରୁମିଆ କନା ନେଇ ପ୍ରଥମ କନା ଉପରେ ଟୋପି ଭଳି ଲଗାଇଦିଅ ।

ବିଭିନ୍ନ ରଙ୍ଗର କାଗଜ ନେଇ ଛୋଟ ଛୋଟ କରି କାଟ ଓ ଆଖି, ନାକ, ପାଟି ଆଦି କରି ଅଠା ଦେଇ ଲଗାଇଦିଅ । ଦରକାର ପଡ଼ିଲେ ଛୋଟ ମାଳି ଦେଇ ଆଖିକୁ ସଜାଇପାରିବ । ସିଲେଇ ଜିନିଷ ମିଳୁଥିବା ଦୋକାନରେ କଣ୍ଢେଇ ଆଖି ମିଳେ । ତାକୁ ମଧ୍ୟ ଆଖି ଲଗାଇପାରିବ । ଏହିପରି କେତେଗୁଡ଼ିଏ ଟୋପି କରି ପେନସିଲ ଉପରେ ଲଗାଇ ସାଙ୍ଗକୁ ଉପହାର ଦିଅ ।



ମୁଣି


କୌଣସି ଜିନିଷ ନେବା ଆଣିବା କରିବା ପାଇଁ ଆମରି ମୁଣିଟିଏ ଦରକାର ହୋଇଥାଏ । ଆମେ ଜନା, ଅଖା, ପ୍ଲାଷ୍ଟିକରେ ତିଆରି ମୁଣି ବ୍ୟବହାର କରିଥାଏ । ଏବେ ଜାଗଜରେ ଗୋଟିଏ ମୁଣି ତିଆରି କରି ସେଥିରେ ଖାଇବା ଜବା ସୁଇଚ୍ଚୁ ନେଇପାରିବା ।

କ'ଣ ଦରକାର

କାର୍ତ୍ତବୋର୍ଡ, ଫିଡା, ରଙ୍ଗୀନ ଜାଗଜ, ପୁରୁଣା ପତ୍ରିକା, କଇଁଚି, ଅଠା, ବ୍ଲେଡ ବା ଛୁରୀ

କିପରି କରିବ


୫୭ x ୩୦ ସେ.ମି. ମାପର ଗୋଟିଏ କାର୍ତ୍ତବୋର୍ଡ ନେଇ ତଳ ଚିତ୍ର ଭଳି ଦାଗ ଦିଅ । ଗାର ପଡ଼ିଥିବା ଅଂଶକୁ କାଟିଦିଅ ଓ - - - ଗାର



ଉପରେ ଛୋଟ ବା ଛୁରୀରେ ହାଲୁକା ଭାବରେ ଦାଗ ଦିଅ ।

ଏବେ ସରୁ ଗାର ଉପରେ ଆଗକୁ ଓ ମୋଟା ଗାର ଉପରେ ପଛକୁ ଭାଙ୍ଗିଦିଅ ।

ତଳ ଚାରିଖଣ୍ଡକୁ ଯୋଡ଼ିଦେଇ ମୁଣି ତିଆରି କର । ମୁଣିଟିରେ ରଙ୍ଗୀନ କାଗଜ ମଡ଼ାଇଦିଅ । ଉପର ଖୋଲା ପଟରେ ଫିତା ଲଗାଇ ଦିଅ । ତାହା ହାଣ୍ଡଲର କାମ ଦେବ ।



ପୁରୁଣା ପତ୍ରିକାରୁ ଚିତ୍ର କାଟି ମୁଣିରେ ଲଗାଇଦିଅ ଓ ତା'ର ଚାରିକଡ଼େ ରଙ୍ଗୀନ କାଗଜ ଲଗାଇ ସଜାଇଦିଅ ।

ବତକ କଲମ ରଖା

କଲମ ପେନସିଲ ଆମେ ଡବାରେ ରଖିଥାଏ । କାଗଜ ମୁଣିରେ ବି ରଖିପାରିବା । ସେହିଭଳି ଗୋଟିଏ ବତକ ତିଆରି କରି ତା' ପିଠିରେ ଗୋଟିଏ ଖୋଳ କରି ସେଥିରେ ଆମର କଲମ, ପେନସିଲ, ରଙ୍ଗ ଦୁକା ରଖିପାରିବା ।



କ'ଣ ଦରକାର

କାର୍ତ୍ତବୋର୍ଡ, ରଙ୍ଗୀନ କାଗଜ, ମାଟିଆ କାଗଜ, ଜ୍ୟାମିତିବାକ୍ସର ରାଉଣ୍ଡର, ବ୍ଲେଡ, କଇଁଟି, ପେନସିଲ, ଛୋଟ ଚିତ୍ର, ଅଠା



କିପରି କରିବ

ବତକର ଦେହ

୧୪.୫ x ୧୮ ସେ.ମି. ମାପର ଗୋଟିଏ କାର୍ତ୍ତବୋର୍ଡ ନେଇ ଚିତ୍ର ଭଳି ସେଥିରେ ଦାଗ ଦିଅ ଓ କାଟି ବତକର ଦେହ ବାହାର କର । ସେହିଭଳି ମୁଣ୍ଡ, ଥଣ୍ଡ, ଡେଶା ଆଦି କାଟ ।





କ



ଏବେ ଦେହରେ ମୁଣ୍ଡ, ଥଣ୍ଡ ଓ ଦେଶାଦୁଇଟିକୁ ଅଠା ଦେଇ ଯୋଡ଼ିଦିଅ ଓ ତୁମ ପସନ୍ଦ ଅନୁସାରେ ବିଭିନ୍ନ ରଙ୍ଗୀନ କାଗଜ ମଡ଼ାଇଦିଅ । ରଙ୍ଗୀନ କାଗଜରୁ ଗୋଟିଏ ଆଖି କାଟି ଲଗାଇଦିଅ ।

ଏବେ କଲମ ରଖା ତିଆରି କରିବା । ଏଥିପାଇଁ ୧୮.୫ x ୧୪.୫ ସେ.ମି. ମାପର ଗୋଟିଏ କାର୍ଡବୋର୍ଡ ନେଇ ଚିତ୍ରରେ ଦେଖା ଯାଇଥିବା ମାପ ଅନୁସାରେ ସେଥିରେ ଦାଗ ଦିଅ ଓ ଦାଗ ଉପରେ ହାଲୁକା ଭାବରେ ଚିତ୍ରଟି ଚଳାଇଦିଅ । ଦାଗ ଉପରେ ଭାଙ୍ଗିଦିଅ ଓ ଭାଙ୍ଗରେ ମାଟିଆ କାଗଜ ଲଗାଇଦିଅ । ଏବେ ଏହି କଲମରଖା ବାଙ୍କିକୁ ବଡ଼କର ପିଠିରେ ଲଗାଇଦିଅ । ଫଟୋ ବନ୍ଧେଇ ଭଳି ଏହାର ମଧ୍ୟ ଭିତା ତିଆରି କରି ଟେବୁଲ ଉପରେ ରଖ ।



ସୁନ୍ଦର ଚିତ୍ର


ଆମେ ଆଗରୁ କାଗଜ ଟୁକୁଡ଼ା ନେଇ ଚିତ୍ର କରିଥିଲେ ।
ତହିଁ ସବୁଦିନ ତ ଆମେ ପେନସିଲ କାଟୁଛେ । ସେଥିରୁ
ଯେଉଁ ଛେରି ବାହାରେ ତାକୁ ଫିଙ୍ଗି ଦେଉଛେ । ସେଥିରେ
ତହିଁ ସୁନ୍ଦର ଚିତ୍ର କରିଦେବ । ଏବେ ସେହିଭଳି ଗୋଟିଏ
ଚିତ୍ର କରିବା ।

କ'ଣ ଦରକାର


ପେନସିଲ, ପେନସିଲ କଟା କଲ, ରଙ୍ଗୀନ କାଗଜ, ଅଠା

ଜିପରି କରିବ


ପେନସିଲ କଟା କଲରେ
ଗୋଟିଏ ପେନସିଲ କାଟ ।
କାଟିଲା ବେଳେ ସାବଧାନ
ହୋଇ ଜାତିବ ଯେପରି ତା'ର
ଛେଲିଗୁଡ଼ା ଛିଣ୍ଡି ନପାଇ ଲମ୍ବା
ଲମ୍ବା ବାହାରିବ । ଏହାର
ଧାରରେ ପେନସିଲର ରଙ୍ଗ
ଅନୁସାରେ ଗୋଟିଏ ସରୁ ଗାର
ପଡ଼ିଥିବ । ଏଗୁଡ଼ିକ ଗୋଟିଏ
ଜାଗାରେ ସାଇତି ରଖ ।



ଗୋଟିଏ ରଙ୍ଗୀନ କାଗଜ ନେଇ ସେଥିରେ ଗୋଟିଏ ଚିତ୍ର ଆଙ୍କ ।
ତଳେ ଦିଆ ଯାଇଥିବା ଚିତ୍ର ବି ଆଙ୍କି ପାରିବ । ଏବେ ପେନସିଲର
ଛେଲିଗୁଡ଼ିକ ଚିତ୍ରରେ ଲଗାଇଦିଅ । ଲଗାଇଲା ବେଳେ ସାବଧାନ
ହେବ ଯେପରି ଲମ୍ବା ଛେଲି ଛିଣ୍ଡି ନଯାଏ । ଗୋଟିଏ ପରସ୍ତ ଉପରେ
ଆଉ ଗୋଟିଏ ପରସ୍ତ ଲଗାଅ ଯେପରି ଛେଲିର ଧାରରେ ଥିବା ସରୁ
ଗାର ମଧ୍ୟ ସଜାଇ ହୋଇ ରହିବ ।



ଚିତ୍ରରେ ଅନ୍ୟ ରଙ୍ଗର କାଗଜ ଲଗାଇ ସଜାଇଦିଅ । ଏବେ ସୁନ୍ଦର
ଚିତ୍ର ହୋଇଗଲା । ଏହାର ଚାରିପଟେ ଅନ୍ୟ ଗୋଟିଏ ରଙ୍ଗର ସରୁ
ପଟି ଦେଇ ଘର ସଜାଇବା ପାଇଁ କାଛରେ ଟାଙ୍ଗି ପାରିବ ବା ସାଙ୍ଗକୁ
ଉପହାର ଦେଇପାରିବ ।



ଟାକି ଚଢ଼େଇ

ଆମ ଚାରିପାଖର କେତେ ରକମର ଚଢ଼େଇ ଅଛନ୍ତି ।
ସେମାନଙ୍କୁ ଦେଖିବାକୁ ବହୁତ ମଜା ଲାଗେ । ସେହିପରି
ଗୋଟିଏ ଚଢ଼େଇ ହେଉଛି ଟାକି । ଆମେ କାଗଜରେ
ଗୋଟିଏ ଟାକି ଚଢ଼େଇ କରି ଘରେ ରଖିପାରିବା ।

କ'ଣ ଦରକାର

ପୁରୁଣା ଖବର କାଗଜ, ମୋଟା କାର୍ଡ, ଅଠା



କିପରି କରିବ

ଗୋଟିଏ ମୋଟା କାର୍ଡ ନେଇ ତାକୁ ଲମ୍ବ
ବାଗରେ ମଝିରୁ ଅଧା କରି ଭାଙ୍ଗିଦିଅ ।


ଗୋଟିଏ ଛୋଟ ପିଲାର ହାତକୁ ଖବର
କାଗଜ ଉପରେ ରଖ । ତା'ର ହାତର
ଚାରିପଟେ ଗୋଟିଏ ଗାର ପକାଇଦିଅ ।

ବୁଢ଼ା ଆଙ୍ଗୁଠି ଉପରେ ଗୋଟିଏ ମୁନିଆ
ଥଣ୍ଡ ଓ ତଳେ ଗୋଟିଏ ଅଙ୍କାବଙ୍କା ଗାର
ପକାଇଦିଅ । ଏହା ଟାକିର ବେକ ତଳ
ତମ ହେବ ।


ଆଙ୍ଗୁଠି ଗାରର ଧାରରେ କାଟିଦିଅ ।




ବାଜି ଆଙ୍ଗୁଠିରେ ଗୋଟିଏ ଯେନସିଲ
ଗୁଡାଇଦିଅ । ଏଗୁଡିକ ମୋଡ଼ି ହୋଇ
ରହିବ । ଏହା ଟଙ୍କିର ମୋଡ଼ି ହୋଇ
ରହୁଥିବା ଲାଞ୍ଜର ପର ଭଳି ରହିବ ।



ମୋଡ଼ା ତଳକୁ ଟିକିଏ ଅଠା ଲଗାଇଦିଅ
ଯେପରି ମୋଡ଼ାଟି ଖୋଲି ନଯାଏ ।



ବୁଢ଼ା ଆଙ୍ଗୁଠିର ମୁଣ୍ଡକୁ ଲାଲ ଓ ଥଣ୍ଡକୁ
ହଳଦିଆ ରଙ୍ଗ ଦିଅ । ଏବେ ଟଙ୍କି
ଚଢ଼େଇକୁ ମୋଟା କାତର ଗୋଟିଏ ପଟେ
ଲଗାଇଦିଅ । ତଳେ ତା'ର ଗୋଡ଼
ଆଙ୍କିଦିଅ । ଉପରେ ମେଘ ଆଙ୍କ ଓ
ତଳେ ଗୋଟିଏ ଗାର ପକାଇ ତା' ତଳକୁ
ମାଟିଆ-ହଳଦିଆ ରଙ୍ଗ ଦିଅ । ଏବେ
ତୁମର କାତ ହୋଇଗଲା ।



ଝିଙ୍କା


ଆମ ଚାରିପାଖରେ କେତେ ଜୀବନର ଅଛନ୍ତି । ସେ ଭିତରୁ
ଝିଙ୍କା ଗୋଟିଏ । ଝିଙ୍କା ତା'ର ମୁନିଆଁ ବନ୍ଧା ପାଇଁ ବେଶ୍
ଜଣାଶୁଣା । ଆମେ ଏବେ ଜାଗର ଗୋଟିଏ ଝିଙ୍କା ତିଆରି
କରି ଜାତଟିଏ କରିବା ।

କ'ଣ ଦରକାର

ବିଭିନ୍ନ ରଙ୍ଗର କନା ପଟି, ମୋଟା କାର୍ଡ, ଅଠା


କିପରି କରିବ

ଗୋଟିଏ ଆୟତାକାର ମୋଟା
କାର୍ଡ ନେଇ ତାକୁ ଲମ୍ବା
ବାଗରେ ଅଧା କରି
ଭାଙ୍ଗିଦିଅ ।





କାର୍ଡର ଉପର ପଟେ ଝିଙ୍କାର
ଚିତ୍ର ଆଙ୍କ ।

ପ୍ରତି କନା ପଟିରେ ଭଲ କରି
ଅଠା ଲଗାଇଦିଅ ଓ ସେଗୁଡ଼ିକୁ
ଝିଙ୍କାର ପିଠି ପଟେ
ଲଗାଇଦିଅ । ଏଗୁଡ଼ିକ ଝିଙ୍କାର



ଲାଞ୍ଜ ହୋଇଯିବ । ବଡ଼
ଆକାରର ଜନା ପଟି ଉପରେ
ଛୋଟ ପଟି ଲଗାଅ ।

ଫୁଲ ଓ ଅନ୍ୟ ଚିତ୍ର କରି
କାଟିକୁ ସଜାଇଦିଅ । ଭିତର
ପଟେ ତୁମ ମନ ପସନ୍ଦର
ବାଉଁଟିଏ ଲେଖି ତୁମ ସାଙ୍ଗ
ପାଖକୁ ପଠାଇଦିଅ ।



ବୁଦ୍ଧରେ ଚିତ୍ର

ପେନସିଲ, ରଙ୍ଗ ତୁଳୀ, କ୍ରେୟନ ପାଢ଼ାୟାରେ ଆମେ
ଅନେକ ଚିତ୍ର କରିଥିବା । ଏବେ କିନ୍ତୁ ବୁଦ୍ଧ ଓ ରଙ୍ଗ
ପାଢ଼ାୟାରେ ଗୋଟିଏ ନୂଆ ପ୍ରକାରର ଚିତ୍ର କରିବା ।


କ'ଣ ଦରକାର

ତ୍ରୁଇଙ୍ଗ ସିଟ୍, କାର୍ତ୍ତବୋର୍ଡ, ପେନସିଲ, ବୁଦ୍ଧରେ ମିଳୁଥିବା ରଙ୍ଗ,
ଅଠା

କିପରି କରିବ




ଆୟତାକାର କାର୍ତ୍ତବୋର୍ଡ
ଖଣ୍ଡେ ଉପରେ ତା'ଠାରୁ ଟିକିଏ
ଛୋଟ ଖଣ୍ଡେ ତ୍ରୁଇଙ୍ଗ ସିଟ୍
ଅଠା ଦେଇ ଲଗାଇଦିଅ ଓ
ତା' ଉପରେ ପେନସିଲରେ
ହାଲୁକା ଭାବରେ ଗୋଟିଏ
ଚିତ୍ର କର ।

ଯେକୌଣସି ରଙ୍ଗର
ପାଣିରଙ୍ଗର ବୁଦ୍ଧ ନେଇ
ଧୀରେ ଧୀରେ ଚିପି ରଙ୍ଗ



ବାହାର କର ଓ ଚିତ୍ର ଉପରେ
ଲଗାଇଦିଅ । ବିନ୍ଦୁ ଦେବା
ପାଇଁ କେବଳ ଛୁଆଁଇ ଦେଲେ
ହେବ ।

ରୂପ ସବୁବେଳେ ସମାନ
ଜୋରରେ ଚିପିବ । ନହେଲେ
କେଉଁଠି ମୋଟା ଓ କେଉଁଠି
ପତଳା ହୋଇଯିବ ଓ ଭଲ
ଦେଖାଯିବ ନାହିଁ । ଏହିପରି
ବିଭିନ୍ନ ରଙ୍ଗର ରୂପ ନେଇ
ଚିତ୍ରଟି ପୂରା କର ।



ଅଭିନନ୍ଦନ ପତ୍ର

ନୂଆ ବର୍ଷ, ସାଙ୍ଗର ଜନ୍ମଦିନ ଆଦି ଦିନମାନଙ୍କରେ ଆମେ ମନର କଥା ଲେଖି ଅଭିନନ୍ଦନ ପତ୍ର ଦେଇଥାଏ । ସେସବୁ ଆମେ ବିଶିଥାଏ । କିନ୍ତୁ ଦ୍ରାଚରେ ତିଆରି କରି ଦେଲେ ତା'ର ମୂଲ୍ୟ ଅନେକ ବେଶୀ ହୋଇଥାଏ । ଏବେ ଆମେ ସେହିଭଳି ଗୋଟିଏ ଅଭିନନ୍ଦନ ପତ୍ର ତିଆରି କରିବା ।


କ'ଣ ଦରକାର

ମୋଟା କାର୍ଡ, କାଗଜ କଣା କରିବା ଯନ୍ତ୍ର, ରଙ୍ଗ, ରଙ୍ଗୀନ କାଗଜ, ଅଠା

କିପରି କରିବ



୨୦ x ୧୨ ସେ.ମି. ମାପର ଗୋଟିଏ ମୋଟା କାର୍ଡ ନେଇ ତାକୁ ଅଧା କର ଯେପରି ୧୨ x ୧୦ ସେ.ମି. ମାପର ଗୋଟିଏ କାର୍ଡ ମିଳିବ ।

ବିଭିନ୍ନ ରଙ୍ଗର ରଙ୍ଗୀନ କାଗଜ ନେଇ କାଗଜ କଣା କରିବା ଯନ୍ତ୍ରରେ ସେଥିରେ କଣା କର । ଅନେକଗୁଡ଼ିଏ ଛୋଟ ଛୋଟ ଗୋଲ ଗୋଲ ରଙ୍ଗୀନ



କାଗଜ ମିଳିବ । ଅଲଗା
ରଙ୍ଗର କାଗଜକୁ ବାଛି ଅଲଗା
କରି ରଖ ।

ଏବେ କାର୍ତ୍ତି ଉପରେ ଗୋଟିଏ
ତାଳର ଚିତ୍ର ଆଙ୍କ । ସେହି
ତାଳରେ ବିଭିନ୍ନ ରଙ୍ଗର ଗୋଲ
କାଗଜକୁ ଅଠା ଦେଇ ଲଗାଇ
ସଜାଇଦିଅ । ରଙ୍ଗୀନ କାଗଜ
ଜାଗାରେ ବଜାରରେ ମିଳୁଥିବା
ବିଭିନ୍ନ ଆକାର ଓ ରଙ୍ଗର
ଟିପା ବା ଢିଝି ମଧ୍ୟ
ବ୍ୟବହାର କରିପାରିବ । ଏବେ
କାର୍ତ୍ତି ଭିତରେ ତୁମର ସନ୍ଦେଶ
ଲେଖି ସାଙ୍ଗ ପାଖକୁ
ପଠାଇଦିଅ ।



ଖାଇବା ଦାନାରୁ ଚିତ୍ର

ଆମ ଭୋଷେଇ ଘରେ ଅନେକ ଜିନିଷ ରହିଛି । ସେଗୁଡ଼ିକ ପୁଣି ଅନେକ ରଙ୍ଗର ଓ ଆକାରର । ସେଗୁଡ଼ିକୁ ଆମେ କେବଳ ଖାଇବା ଜିନିଷ ଭାବରେ କାଣିଲେ । କିନ୍ତୁ ସେଗୁଡ଼ିକ ଇଗାଇ ଆମେ ସୁନ୍ଦର ଚିତ୍ର ବି କରିପାରିବା । ସେହିଭଳି ବିଭିନ୍ନ ଚାଉଳ, ଚାଉଁ ଓ ଶସ୍ୟ ଇଗାଇ ଗୋଟିଏ ଚିତ୍ର କରିବା ।


କ'ଣ ଦରକାର

ତ୍ରୁଇଙ୍ଗ ସିଟ୍, ପେନସିଲ, ବିଭିନ୍ନ ଡାଲି (ହରଡ଼, ମୁଗ, ବିରି, ମସୁର, ରାଜମା, ମଟର ଆଦି), ଚାଉଳ, ଚାଉଁ, ସାଗୁଦାନା, ଆଠା



କିପରି କରିବ

୨୦ x ୧୨ ସେ.ମି. ମାପର ଗୋଟିଏ ତ୍ରୁଇଙ୍ଗ ସିଟ୍ ନେଇ ତାକୁ ଅଧା କର ସେପରି ୧୨ x ୧୦ ସେ.ମି. ମାପର ଗୋଟିଏ କାର୍ଡ ମିଳିବ ।

ଭଙ୍ଗା ହୋଇଥିବା ତ୍ରୁଇଙ୍ଗ ସିଟ୍‌ର ଉପର ପଟେ ପେନସିଲରେ ଚିତ୍ରଟିଏ ଆଙ୍କ । ଏଠାରେ ଗୋଟିଏ ଘୋଡ଼ା ଆଙ୍କି ଚିତ୍ର କର ।



ଏବେ ବିଭିନ୍ନ ଡାଲି ଓ ଶସ୍ୟକୁ
 ଅଠା ଦେଇ ଲଗାଅ । ଘୋଡ଼ାର
 ଦେହରେ ମୁଗଡାଲି ଲଗାଅ ।
 ଯେନସିଲରେ ଅଙ୍କା ଯାଇଥିବା
 ଚିତ୍ରର ଧାରରେ ଗୋଟା ବିରି,
 ଲଗାମରେ ମସୁର ଡାଲି,
 ଖୁରାରେ ବିରି, ଲାଞ୍ଜରେ
 ରାଜମା, ପୁରା କାଗଜରେ
 ସାଗୁଦାନା ଆଦି ବିଭିନ୍ନ ରଙ୍ଗ
 ଦେଇ ସଜାଇଦିଅ । ଏବେ
 ଭିତର ପୃଷ୍ଠାରେ ଜିଛି ଲେଖି
 ସାଙ୍ଗ ପାଖକୁ ପଠାଇଦିଅ ।



ଖଡ଼ିକା କାଠିରେ ଘୋଡ଼ା


ଆଗରୁ ଆମେ ରୋଷେଇ ଘରର ଚିଢ଼ିକୁ ଡାଲି ନେଇ
ଗୋଟିଏ ଘୋଡ଼ା ତିଆରି କରିଥିଲେ । ଏବେ ଘରର ଆଉ
ଗୋଟିଏ ଜିନିଷ ନେଇ ଘୋଡ଼ା ତିଆରି କରିବା । ଖଡ଼ିକା
ଝାଡ଼ୁ ସମସ୍ତଙ୍କ ଘରେ ଥିବ । ଚିଢ଼ିଦିନ ପରେ ସେଗୁଡ଼ିକ
ଛିଣ୍ଡିଯାଇ ମୁଣ୍ଡା ହୋଇଗଲେ ସେଥିରେ ଝାଡ଼ୁ ମାରିବା
ସୁବିଧା ହୁଏନାହିଁ । ସେହିଭଳି ଗୋଟିଏ ମୁଣ୍ଡା ଖଡ଼ିକା
ଝାଡ଼ୁରେ ଆମେ ଚିତ୍ର କରିବା ।

କ'ଣ ଦରକାର

ମୋଟା କାଠ, ଖଡ଼ିକା ଝାଡ଼ୁ, ଝେଟ କଲମ, ଛୁରୀ ବା ବ୍ଲେଟ, ଅଠା

କିପରି କରିବ


୨୦ x ୧୨ ସେ.ମି. ମାପର
ଗୋଟିଏ ତ୍ରୁଲଙ୍ଗ ସିଟ୍ ନେଇ ତାକୁ
ଅଧା କର ଯେପରି ୧୨ x ୧୦
ସେ.ମି. ମାପର ଗୋଟିଏ କାଠ
ମିଳିବ ।



ଉଜ୍ଜା ହୋଇଥିବା ତ୍ରୁଲଙ୍ଗ ସିଟ୍‌ର
ଉପର ପଟେ ପେନସିଲରେ
ଘୋଡ଼ା ଚିତ୍ରଟିଏ ଆଙ୍କ ।

ଖଡ଼ିକା କାଠିକୁ ଧୋଇ ସଫା କରି
ରଖ । ସେସବୁକୁ ବିଭିନ୍ନ ଲମ୍ବାରେ
କାଟିଦିଅ ।

ଏବେ ତଳ ଚିତ୍ରରେ ଦେଖା
ଯାଇଥିବା ଭଳି ବିଭିନ୍ନ ଲମ୍ବାର
ଖଡ଼ିକା କାଠିକୁ ଅଠା ଦେଇ
ଲଗାଇଦିଅ । ତଳେ ସବୁଜ ରଙ୍ଗର
କ୍ଲେର କଲମରେ ଘାସ
ଆଙ୍କିଦିଅ ।



ଚା କେଟଲୀ

ଶାତଦିନେ ପକାଇ ଗରମ ଚା' କପେ ପିଇଦେଲେ ପୁରା
ପଡେଇ ଲାଗେ । କାମ କରିବାକୁ ଫୁର୍ତ୍ତି ଆସେ । ଆମେ
ଏବେ କାଗଜର ଗୋଟିଏ ଚା କେଟଲୀ ତିଆରି କରିବା ।
ଏଥିରେ ଅବଶ୍ୟ ଆମେ ଚା' ରଖିପାରିବା ନାହିଁ ।

କ'ଣ ଦରକାର


କାର୍ତ୍ତବୋର୍ଡ, ରଙ୍ଗୀନ କାଗଜ, ଦୁଇଟି ପିଟ୍, ମାଟିଆ କାଗଜ, ଚୁଡ଼
ବା ଛୁରୀ, ଝେଲ, କଇଁଚି, ଅଠା

କିପରି କରିବ

କେଟଲୀର ତଳ

୧୨ x ୧୨ ସେ.ମି. ମାପର
ଗୋଟିଏ କାର୍ତ୍ତବୋର୍ଡ ନେଇ
ପାଖ ତିନି ଭଳି ଚିହ୍ନ ଦିଅ ଓ
ଗାଢ଼ ରଙ୍ଗ ହୋଇଥିବା ଅଂଶ
କାଟିଦିଅ ।

- - - ଗାର ଉପରେ ହାଲୁକା
ଭାବରେ ଚୁଡ଼ ବା ଛୁରୀ
ଚଲାଇ ତାକୁ ଭାଙ୍ଗିଦିଅ ।






ରଙ୍ଗା ଜାଗାରେ ମାଟିଆ
କାଗଜ ଲଗାଇଦିଅ । ଉପରେ
ରଙ୍ଗୀନ କାଗଜ ମଡ଼ାଇ
ସଜାଇଦିଅ ।

ଦେହ

ଚାରୋଟି ୧୨ x ୧୨ ସେ.ମି.
ମାପର କାର୍ଡବୋର୍ଡ ନିଅ ଓ
ପାଖା ଚିତ୍ର ଭଳି ଚିହ୍ନ ଦିଅ ।
ଗାର ପଡ଼ିଥିବା ଅଂଶ
କାଟିଦିଅ । ଚିତ୍ରରେ
ଦେଖାହେଲା ଭଳି ଚାରି
ଖଣ୍ଡକୁ ସଜାଇ ରଖ । ମାଟିଆ
କାଗଜ ପଟି ଦେଇ ଏଗୁଡ଼ିକୁ
ଯୋଡ଼ିଦିଅ । ଏପରେ ରଙ୍ଗୀନ
କାଗଜ ମଡ଼ାଇଦିଅ । ତଳ
ଖଣ୍ଡଟିରେ ଏହାକୁ ଯୋଡ଼ିଦିଅ ।

ଭାଙ୍ଗୁଣୀ


୧୫ x ୧୫ ସେ.ମି. ମାପର
ଗୋଟିଏ ବ୍ରୁଇଙ୍ଗ ସିଟ୍ ନେଇ
ସେଥିରେ ଚିତ୍ର ଭଳି ଚିହ୍ନ
ଦିଅ । ଗାଢ଼ ରଙ୍ଗର ଗାରରେ
କାଟିଦିଅ ଓ - - - ଗାରରେ
ଭାଙ୍ଗିଦିଅ । ରଙ୍ଗୀନ କାଗଜ



ମଡ଼ାଇ ପାରିବା ପରେ
ଉପରେ କାଗଜର ଗୋଲଟିଏ
ଜରି ଲଗାଇଦିଅ ।

କେଟଲୀ ମୁହଁ


୧୩ x ୧୫ ସେ.ମି. ମାପର
ଗୋଟିଏ ଡ୍ରଇଙ୍ଗ୍ ସିଟ୍ ନିଅ ।
ଚିତ୍ର ଭଳି ଚିହ୍ନ ଦେଇ ଗାଢ଼
ଅଂଗତକ କାଟିଦିଅ ଓ - - -
ଗାର ଉପରେ ଭାଙ୍ଗିଦିଅ ।
କେଟଲୀର ଗୋଟିଏ ପଟେ
ଅଠା ଦେଇ ଲଗାଇଦିଅ ।



ହାଣ୍ଡଲ

୧୫ x ୧୫ ସେ.ମି. ମାପର ଡ୍ରଇଙ୍ଗ୍

ସିଟ୍ ନେଇ ତା'ର ଦୁଇ ଧାରରେ ଅଠା ଲଗାଇ କେଟଲୀର ଗୋଟିଏ
ପଟେ (ମୁହଁର ବିପରୀତ ପଟରେ) ଲଗାଇଦିଅ । ଏବେ ରଙ୍ଗୀନ
କାଗଜରେ ଆଖି, ନାକ ଓ ପାଟି ଆଙ୍କି କେଟଲୀରେ ଲଗାଇଦିଅ ।



ଚିତ୍ର ପଦା



ଗୋଟିଏ ଚିତ୍ରକୁ କେତେ ଖଣ୍ଡ କରି କାଟି ପୁଣି ଯୋଡ଼ି
ସେହି ଚିତ୍ର ତିଆରି କରିବାର ଖେଳ ଆଗରୁ ଖେଳିଥିବା ।
ଏବେ ସେହିଭଳି ଗୋଟିଏ ଚିତ୍ର ପଦା ତିଆରି କରିବା ।

କ'ଣ ଦରକାର

ଲୀଳା ଡାଇଙ୍ଗ ସିଟ୍, ପେନସିଲ, ଛୁରୀ ବା ବ୍ଲେଡ୍, କଲର୍

କିପରି କରିବ

ଗୋଟିଏ ଲୀଳା ଡାଇଙ୍ଗ
ସିଟ୍ ଉପରେ ପାଖ
ଚିତ୍ରଟି ଆଙ୍କ । ଏହାର
ବାହାର ଧାରରେ
କାଟିଦିଅ । ଏଗୁଡ଼ିକ
ତୁମ ଚିତ୍ର ପଦାର ଖଣ୍ଡ
ହୋଇଗଲା । ଏବେ
ଏଗୁଡ଼ିକ ଯୋଡ଼ି ତଳ
ଚିତ୍ରଟି ପୁରା କରିବାକୁ
ଚେଷ୍ଟା କର ।



କାଳି ଚପା


ଏବେ ତ ଆଉ ପ୍ରାୟ କେହି କାଳି କଲମରେ ଲେଖୁନାହାନ୍ତି । ତଥାପି କାଳି କଲମର ଚାହିଦା ଏବେ ବି ରହିଛି । କାଳି କଲମରେ ବେଳେ ବେଳେ କାଳି ଝରିପାରେ । ସେଥିପାଇଁ ଆଗେ ଗୋଟିଏ କାଳି ଚପା ବ୍ୟବହାର କରାଯାଉଥିଲା । ଏବେ ଆମେ ସେହିଭଳି ଗୋଟିଏ ସୁନ୍ଦର କାଳି ଚପା ତିଆରି କରିବା ।

କ'ଣ ଦରକାର


ମୋଟା କାର୍ତ୍ତବୋର୍ଡ, ରଙ୍ଗୀନ ଚିତ୍ର ଥିବା କାଗଜ, ଦୁଇଜା ସିଟ୍, ରଙ୍ଗୀନ କାଗଜ, ବୁଟିଙ୍ଗ କାଗଜ, ଅଠା

କିପରି କରିବ


୪୬ x ୩୫ ସେ.ମି. ମାପର ଗୋଟିଏ କାର୍ତ୍ତବୋର୍ଡ କାଟ । ଏହାଠାରୁ ୪ ସେ.ମି. ଅଧିକ ଲମ୍ବା ଓ ଚଉଡ଼ାର (୫୦ x ୩୯ ସେ.ମି.) ଗୋଟିଏ ରଙ୍ଗୀନ ଚିତ୍ର ଥିବା କାଗଜ କାଟ । କାର୍ତ୍ତବୋର୍ଡଟି ରଙ୍ଗୀନ କାଗଜ ଉପରେ ରଖି ଯେପରି ତା'ର ସବୁପଟେ ୨ ସେ.ମି. ଲେଖାଏଁ ରଙ୍ଗୀନ ଚିତ୍ର କାଗଜ




ବାହାଜି ଜୁଟି । କ୍ଷତ ଶୀ ଛପିଗା
ରଙ୍ଗୀନ ଚିତ୍ର କାଗଜକୁ କାର୍ତ୍ତବୋର୍ଡର
ପଛକୁ ଭାଙ୍ଗି ଅଠା ଦେଇ
ଲଗାଇଦିଅ ।



୧୧.୫ x ୧୧.୫ x ୧୬ ସେ.ମି.
ମାପର ଚାରିଖଣ୍ଡ ତିନିକୋଣିଆ
ତୁରଙ୍ଗ ସିଟ୍ କାଟ । ଏହାଠାରୁ ଅଳ୍ପ
ବଡ଼ ଆକାରରେ ରଙ୍ଗୀନ ଚିତ୍ର ଥିବା
କାଗଜ କାଟ । ତୁରଙ୍ଗ ସିଟ୍‌ରେ ଅଠା
ଲଗାଇ ରଙ୍ଗୀନ ଚିତ୍ର କାଗଜ ଉପରେ
ରଖି ଯେପରି ତା'ର ସବୁ ପଟକୁ କିଛି
କାଗଜ ବଳି ରହିଥିବ । ଏବେ ଏହାକୁ
ପ୍ରଥମ କାର୍ତ୍ତବୋର୍ଡର କୋଣରେ ରଖି
ବଳକା ରଙ୍ଗୀନ କାଗଜକୁ ପଛକୁ
ମୋଡ଼ି ଅଠା ଲଗାଇଦିଅ । ଏବେ
କାର୍ତ୍ତବୋର୍ଡର ଚାରିକୋଣରେ
ଚାରିଭେଟି ଖୋପ ରହିବ ।



ପଛପଟେ ରଙ୍ଗୀନ କାଗଜ ମଡ଼ାଇ
ସାମନା ପଟେ କାର୍ତ୍ତବୋର୍ଡଠାରୁ
ଅଳ୍ପ ସାନ ଗୋଟିଏ ବ୍ଲୁଟିଙ୍ଗ
କାଗଜ ନେଇ ଖୋପରେ
ରଖିଦିଅ । କାଳି ଚପା
ହୋଇଗଲା ।



ଲଫାଫା ରଖା

ଆମ ପାଖକୁ କେତେ ଚିଠା, କାର୍ଡ ଆସେ । ସେଗୁଡ଼ିକୁ ଆମେ ଜିଇଁଦିନ ପାଇଁ ସାଇତି ରଖିଥାଏ । ସେଥିପାଇଁ କାଗଜ ଡବା ବା ଟିଣ ଡବା ଦରକାର ହୋଇଥାଏ । ଖରାଦିନ ଆସିଗଲେ ଆଇସକ୍ରିମ ଖାଇ କାଠି ଫିଙ୍ଗିଦିଏ । ଏବେ ସେହି ଆଇସକ୍ରିମ କାଠିରେ ଗୋଟିଏ ଲଫାଫା ରଖା ଡବା ତିଆରି କରି ଆମର ଚିଠା ଓ କାର୍ଡ ସାଇତି ରଖିବା ।

କ'ଣ ଦରକାର

ଆଇସକ୍ରିମ କାଠି, ମୋଟା କାର୍ଡବୋର୍ଡ, ରଙ୍ଗୀନ କାଗଜ, ଛୁରୀ, ପେନସିଲ, ଅଠା

କିପରି କରିବ

୪୬ x ୩୫ ସେ.ମି.

ମାପର ଗୋଟିଏ

କାର୍ଡବୋର୍ଡ ନିଅ । ଚିତ୍ର


ଭଳି ସେଥିରେ ଚିହ୍ନ ଦିଅ ।

ଗାର ପଡ଼ିଥିବା ଅଂଶ


କାଟିଦିଅ । - - - ଗାର

ଉପରେ ହାଲୁକା ଭାବରେ


ଛୁରୀ ଚଳାଇଦିଅ ।




ଚିତ୍ରର X ଅଂଶରେ - - -
 ଗାରର ୪ ସେ.ମି.
 ଉପରକୁ ଗୋଟିଏ ଗାର
 ପକାଅ । ଏବେ
 ଆଇସକ୍ରିମ କାଠିରେ ଅଠା
 ଲଗାଇ ଏହି ଗାର ଉପରେ
 ସିଧା କରି ଲଗାଇଦିଅ ।
 ଏହିଭଳି ପୁରା କାଗଜର
 କାଠି ଲଗାଇଦିଅ ।



କାଠି ଲାଗିବା ପରେ କିଛି ସମୟ
 ଶୁଖିବା ପାଇଁ ଛାଡ଼ିଦିଅ । ଏବେ
 ଚିତ୍ରର ଗ ଅଂଶକୁ ଘ ସହ ଓ କ
 ଅଂଶକୁ ଖ ସହ ଯୋଡ଼ିଦିଅ ।
 ତବାଟି ଚିତ୍ର ଭଳି ଦେଖାଯିବ ।



ଏବେ ତବାର ବାହାରେ
 ମଧ୍ୟ ଆଇସକ୍ରିମ କାଠିରେ
 ଅଠା ଦେଇ ଯୋଡ଼ିଦିଅ ।
 ଆଇସକ୍ରିମ କାଠିର
 ଲମ୍ବାପା ରଖା ତବା
 ତିଆରି ହୋଇଗଲା ।
 ଏବେ ରଙ୍ଗୀନ କାଗଜ
 ନେଇ ତା' ଉପରେ ତୁମ
 ପସନ୍ଦର ଚିତ୍ର କାଟି
 ଲଗାଇଦିଅ ।



କାଗଜ ବୁକୁଡ଼ାରୁ କାର୍ଡ

କୁଆରୀ, ଦୀପାବଳୀ, କନ୍ନଦିନରେ ଆମେ ଅଭିନୟନ ପତ୍ର ପଠାଇଥାଏ । ଏହି ବହିରେ ଆମେ ଅନେକ ପ୍ରକାରର ଅଭିନୟନ ପତ୍ର ତିଆରି ଶିଖିଲେ । ଏବେ ଆଉ ଗୋଟିଏ ପ୍ରକାରର ଅଭିନୟନ ପତ୍ର ତିଆରି କରିବା ।



କ'ଣ ଦରକାର

ଧଳା ମୋଟା କାର୍ଡ, ପେନସିଲ, କଇଁଚି, ରଙ୍ଗୀନ କାଗଜ, ଅଠା

କିପରି କରିବ

୧୫ x ୨୦ ସେ.ମି. ମାପର ଗୋଟିଏ ଧଳା ମୋଟା କାର୍ଡ ନିଅ । ଏହାକୁ ଅଧା କରି ଭାଙ୍ଗିଦିଅ ଯେପରି ଅଭିନୟନ ପତ୍ରର ଆକାର ୧୫ x ୧୦ ସେ.ମି. ହେବ । କାର୍ଡର ଉପର ପଟେ ଗୋଟିଏ ଚିତ୍ର ଆଙ୍କ ।

ରଙ୍ଗୀନ କାଗଜରୁ କିଛି ପଟି କାଟ । ଏଗୁଡ଼ିକ ପୁଣି ଏପରି କାଟ ଯେପରି ଛୋଟ ଖଣ୍ଡଗୁଡ଼ିକ ଠିକିରି ଆକାରର






ହେବ । ସବୁ ଖଣ୍ଡଗୁଡ଼ିକ ଏକା
ଆକାରର ହେବା ଦରକାର
ନାହିଁ ।

ଲଲ ରଙ୍ଗର କାଗଜରୁ ତଳେ
ଲଗାଇବା ପାଇଁ ଚିତ୍ର ଭଳି
ବିଭିନ୍ନ ଆକୃତିର ଡିଜାଇନ୍‌ଗୁଡ଼ିକ
କାଟ ।

ଚିତ୍ର ଦେଖି ଛୋଟ ଠିକିରି
ଆକାରର ଓ ବଡ଼
ଡିଜାଇନ୍‌ଗୁଡ଼ିକ ଆପଣଙ୍କ
ଦେଇ ଲଗାଇଦିଅ । କାଟିର
ଧାରରେ ଛୋଟ ଲମ୍ବା ଖଣ୍ଡ
ଲଗାଇଦିଅ ।

ଜନ୍ମଦିନ ପାଇଁ କିଛି ଶୁଭେଚ୍ଛା
ବାଣୀ ଲେଖି ସାଙ୍ଗ ପାଖକୁ
ପଠାଇଦିଅ ।



କାନ୍ଥଝୁଲ ଲଫାପା ମୁଣି

ଆଗରୁ ଆମେ ଟେବୁଲ୍ ଉପରେ ରଖିବା ପାଇଁ କେତେ ପ୍ରକାରର ଲଫାପା ମୁଣି ତିଆରି କରିଛେ । କିନ୍ତୁ ସବୁବେଳେ ଟେବୁଲ୍ ଉପରେ ରଖିବାକୁ ସୁବିଧା ହୁଏନାହିଁ । ତେଣୁ ଆମ ପଡ଼ିବା କାଗଜ କାନ୍ଥ ଉପରେ ଗୋଟିଏ ମୁଣି କରି ଲଫାପା ରଖିପାରିବା । ଏବେ ସେହିଭଳି କାନ୍ଥଝୁଲ ଲଫାପା ମୁଣିଟିଏ କରି ଲଫାପା ରଖିବା ।


କ'ଣ ଦରକାର

କାର୍ତ୍ତବୋର୍ଡ, ଧଳା ଓ ନୀଳ ରଙ୍ଗର ଅଖା କନା, ପେନସିଲ୍, କଲ୍‌ଟି, ରଙ୍ଗୀନ କାଗଜ, ଅଠା


କିପରି କରିବ

୨୫ x ୨୦ ସେ.ମି. ମାପର ଗୋଟିଏ କାର୍ତ୍ତବୋର୍ଡ ନେଇ ସେଥିରେ ୨୫ x ୩୦ ସେ.ମି. ମାପର ଧଳା ରଙ୍ଗର ଅଖା କନା ଅଠା ଦେଇ ମଡ଼ାଇଦିଅ ।

୨୫ x ୧୩ ସେ.ମି. ମାପର ନୀଳ ରଙ୍ଗର ଅଖା କନା ନେଇ ତାକୁ ଧଳା ଅଖା କନା




ଉପରେ ମଡ଼ାଇଦିଅ । ଏହାର
ତିନିପଟେ ଅଠା ଦେବ ଓ
ଉପର ପଟ ଲମ୍ବାପା ରଖିବା
ପାଇଁ ଖୋଲା ଛାଡ଼ିଦେବ ।



ରଙ୍ଗୀନ କାଗଜରୁ ଚଢ଼େଇ,
ପତ୍ର, ଫୁଲ ଓ ତାଳ କାଟ
ଏବଂ ଏସବୁକୁ ସଜାଇ ନୀଳ
ଅଶା ଉପରେ ଅଠା ଦେଇ
ଯୋଡ଼ିଦିଅ ।

ଉପରେ ଦୁଇଟି କଣା କର ଓ ଝୁଲାଇବା ପାଇଁ ସେଥିରେ ଗୋଟିଏ
ସୂତା ଗଳାଇଦିଅ ।

ଏବେ କାଞ୍ଚିଝୁଲ ଲମ୍ବାପା ମୁଣି ତିଆରି ହୋଇଗଲା । ଏହାକୁ
କାଞ୍ଚରେ ଝୁଲାଇ ଲମ୍ବାପା ସହିତ ଦରକାରି କାଗଜ ମଧ୍ୟ
ରଖିପାରିବ ।



କପ୍ରେ ଖୋଳ

ଆଜିକାଲି ଛୋଟ ଛୋଟ କାଗଜ ବା ପ୍ଲାଷ୍ଟିକର କପ୍
ସବୁଆଡ଼େ ପଡ଼ିରହୁଛି । ସେଗୁଡ଼ିକ କମି ବହୁତ
ଅପରିଷ୍କାର ମଧ୍ୟ ହେଉଛି । ଆମେ ସେଗୁଡ଼ିକ ବ୍ୟବହାର
କରି ଗୋଟିଏ ମଜା ଖେଳ ତିଆରି କରିବା ।


କ'ଣ ଦରକାର

ଚାରୋଟି କାଗଜ ବା ପ୍ଲାଷ୍ଟିକ ଆଇସକ୍ରିମ କପ୍, ପୁରୁଣାଜୋତା
ତବାର ଖୋଳ, ଚାରୋଟି କାଚଗୋଲି, କଇଁଟି, ରଙ୍ଗ, ଅଠା

କିପରି କରିବ




ଆଇସକ୍ରିମ କପ୍‌ର ଧାରରେ
ଛୋଟ କଣାଟିଏ କର ।
ଦେଖିବ କଣାଟି ଯେପରି
ବେଶୀ ବଡ଼ ନହୁଏ ।
କାଚଗୋଲି ଯିବା ଭଳି କଣା
ହେଲେ ଚଳିବ ।

ଜୋତା ତବା ଖୋଳରେ
ଆଇସକ୍ରିମ କପ୍‌ଗୁଡ଼ିକୁ
ତଳମୁହାଁ କରି ଅଠାରେ
ଲଗାଇଦିଅ ।



ପ୍ରତି କପ୍‌କୁ ଅଲଗା ରଙ୍ଗ
ଦେଇଦିଅ ଓ ସେଥିରେ
ଗୋଟିଏ ସଂଖ୍ୟା ଲେଖିଦିଅ ।

ଏବେ ଖେଳ ଆରମ୍ଭ କରିବା ।
ଖୋଳରେ ଚାରୋଟି
କାତଗୋଲି ରଖ । ତବାକୁ
ହଲାଇ ହଲାଇ କାତଗୋଲିକୁ
କଣା ବାଟେ କପ୍ ଭିତରକୁ
ପୁରାଇବାକୁ ଚେଷ୍ଟା କର ।
ଯିଏ ଯେଉଁ କପ୍‌ରେ ସେତେ
ଗୋଲି ପୁରାଇବ ସେହି
ଅନୁସାରେ ତା'ର ସେତେ
ଅଧିକ ସଂଖ୍ୟା ହେବ । ଦେଖ
ତ କାହାର ସଂଖ୍ୟା ଅଧିକ
ହେଉଛି ।



ଉପହାର ଡବା


ସାଙ୍ଗର କନୁଦିନରେ ଆମେ ତାକୁ କିଛି ଉପହାର ଦେଇଥିବା । ସେଗୁଡ଼ିକୁ ରଙ୍ଗୀନ କାଗଜରେ ଗୁଡ଼ାଇ ଦେଇଥାଏ । ସେ ତାକୁ ଖୋଲିବା ପାଇଁ କାଗଜଟିକୁ ଚିରି ଦିଏ । ଏଥର କିନ୍ତୁ ଆମେ ତାକୁ ଗୋଟିଏ ଡବା ତିଆରି କରି ଦେବା । ତାହେଲେ ଉପହାରଟି ସେ ସାଇତି ରଖିବ ।

କ'ଣ ଦରକାର

ମୋଟା ରଙ୍ଗବେରଙ୍ଗର ତୁଇଙ୍ଗ ସିଟ୍, କାର୍ଡବୋର୍ଡ, ପେନସିଲ, ଛୁରୀ ବା ବ୍ଲେଡ, ଷ୍ଟେଲ, ଅଠା

କିପରି କରିବ

୪୮ x ୩୦ ସେ.ମି. ମାପର ଗୋଟିଏ ତୁଇଙ୍ଗ ସିଟ୍ ନେଇ ସେଥିରେ ତଳ ଚିତ୍ର ଭଳି ଚିହ୍ନ ଦିଅ ।




୪୮ ଅଠା ଛୁହୁକ

- - - ଗାର ଉପରେ ହାଲୁକା ଭାବରେ ଛୁରା ଚଳାଇଦିଅ । ଖ ଅଂଶରେ ଗୋଟିଏ ଛୋଟ ଗାର କାଟିଦିଅ । ଗାର ପଡ଼ିଥିବା ଅଂଶତକ କାଟି ଦିଅ । ବାଁ ପଟର ସରୁ ପଟିକୁ ଘ ଅଂଶ ସହ ଅଠା ଦେଇ ଯୋଡ଼ିଦିଅ । ୨ୟ ପଟିକୁ ୪ର୍ଥ ସହ ଓ ୩ୟ ପଟିକୁ ୫ମ ପଟି ସହ ଯୋଡ଼ିଦିଅ ।

କ ଓ ଗ ଅଂଶରେ ଥିବା ତିନିକୋଣିଆ ଭଙ୍ଗା ଗାରରେ ସାବଧାନ ହୋଇ ଭାଙ୍ଗିଦିଅ ।

୧୨.୮ x ୯.୮ ସେ.ମି. ମାପର ଗୋଟିଏ ମୋଟା କାର୍ଡବୋର୍ଡ ନେଇ ତବାର ଭିତର ପଟେ ତଳେ ଅଠା ଦେଇ ଯୋଡ଼ିଦିଅ । ଏହା ତବାକୁ ମଜବୁତ କରିବ ।

ଶେଷରେ ଉପର ପଟକୁ ଥିବା ତିନିକୋଣିଆ ଚ ଅଂଶକୁ ଭାଙ୍ଗି ଖ ଅଂଶରେ ହୋଇଥିବା କଟା ଭିତରେ ପୁରାଇ ତବା ବନ୍ଦ କରିଦିଅ । ଭିତରେ ତୁମର ଉପହାର ରଖି ସାଙ୍ଗକୁ ଦିଅ ।



ଫଟୋ କଲେଜ


ପିଲାଦିନର ଫଟୋ ଏବେ ଦେଖିଲେ କେତେ ମଜା
ଲାଗୁଛି । ପୁରୁଣା କଥା ସବୁ ମନେ ପଡ଼ିଯାଏ । ଆମର
ସ୍ମୃତିକୁ ଧରି ରଖିବା ପାଇଁ ଆମେ ଫଟୋକୁ ବନେଇ କରି
ରଖିଥାଏ । ସେହିଭଳି ଗୋଟିଏ ସୁନ୍ଦର ଫଟୋ ବନେଇ
ଆମେ କରିପାରିବା ।

କ'ଣ ଦରକାର

ମୋଟା କାର୍ଡବୋର୍ଡ ବା ମୋଟା ପଟା (ପୁରୁଣା ଖାତାର ମଲାଟ
ହେବ), ରଙ୍ଗୀନ କାଗଜ, ମାଟିଆ କାଗଜ ପଟି, ଛୁରା ବା ବ୍ଲେଡ,
ପେନସିଲ, ଷ୍ଟେଲ, ଅଠା


କିପରି କରିବ

୨୫ x ୧୨ ସେଣ୍ଟିମିଟର ମାପର ଗୋଟିଏ
କାର୍ଡବୋର୍ଡ ନେଇ ସେଥିରେ ପାଖ ତିନି ଭଳି
ଦାଗ ଦିଅ । ଦାଗ ପଡ଼ିଥିବା ଅଂଶକୁ କାଟିଦିଅ
ଓ ବଳକା ଅଂଶରେ ରଙ୍ଗୀନ କାଗଜ
ମଡ଼ାଇଦିଅ । ଏହା ସାମନା ପଟେ ରହିବ ।





୨୫ x ୧୨ ସେ.ମି. ମାପର ଆଉ ଗୋଟିଏ କାର୍ଡବୋର୍ଡ ନିଅ ଏବଂ
ସେଥିରେ ରଙ୍ଗୀନ କାଗଜ ମଡ଼ାଇଦିଅ । ଏହା ପଛପଟେ ରହିବ ।
କାର୍ଡବୋର୍ଡରୁ ୨୫ x ୨ ସେ.ମି. ମାପର ଦୁଇଟି ଓ ୧୨ x ୨ ସେ.ମି.

ମାପର ଗୋଟିଏ ପଟି କାଟ । ଫଟୋର ପଛପଟେ ପାଇଁ ରଖା ଯାଇଥିବା କାର୍ଡବୋର୍ଡର ଲମ୍ବ ପଟେ ଦୁଇଟି ଓ ଚଉଡ଼ା ପଟେ ଗୋଟିଏ ଏହି କାର୍ଡବୋର୍ଡ ପଟି ଅଠାରେ ଲଗାଇଦିଅ । ଉପର ପଟଟି ଖାଲି ରହିଥିବ । ଏହି ପଟିଗୁଡ଼ିକ ଉପରେ ଅଠା ଲଗାଇ ଏଥିରେ ସାମନା ପଟ ପାଇଁ ଥିବା କାର୍ଡବୋର୍ଡଟି ଲଗାଇଦିଅ ।



ଫଟୋକୁ ଠିଆ କରି ରଖିବା ପାଇଁ ପଛପଟେ ଗୋଟିଏ ଝିରା ଦରକାର ।

ଏଥିପାଇଁ ୩୦ x ୫ ସେ.ମି. ମାପର ଗୋଟିଏ କାର୍ଡବୋର୍ଡ ନିଅ । ଉପର ଚିତ୍ର ଭଳି ଏଥିରେ ଦାଗ (- - -) ଦିଅ । ଦାଗ ଉପରେ ହାଲୁକା ଭାବରେ ଚିତ୍ର ବା ଛୁରା ଚଲାଇ କାର୍ଡବୋର୍ଡ ପଟିକୁ ଭାଙ୍ଗିଦିଅ ଓ ଫାଟି ନଯିବା ପାଇଁ ମାଟିଆ କାଗଜ ପଟି ଅଠା ଦେଇ ଲଗାଇଦିଅ । ଏହା ଉପରେ ରଙ୍ଗୀନ କାଗଜ ମଡ଼ାଇଦିଅ । ଫଟୋର ପଛପଟେ ଅଠା ଦେଇ ତଳ ଚିତ୍ର ଭଳି ଲଗାଇଦିଅ । ଏବେ ଉପର ଫାଙ୍କା ବାଟେ ଫଟୋ ରଖି ସଜାଇଦିଅ ।



ଝୁଲନ୍ତା ଘୋଡ଼ା

ବିଭିନ୍ନ ମେଳାରେ ଗୋଟିଏ ଗୋଲ ତମ୍ବୁରେ ଘୋଡ଼ା
ଝୁଲୁଥାଏ ଓ ଛୋଟ ଥିବା ସେଥିରେ ବସି ଘୁରନ୍ତି । ଆମେ
ବି ଛୋଟ ଥିବା ବେଳେ ବସି ଘୁରିଥିବା । ଏବେ କାଗଜରେ
ସେହିଭଳି ଗୋଟିଏ ଘୋଡ଼ା ଥିବା ଝୁଲାଇ ତିଆରି କରିବା ।

କ'ଣ ଦରକାର


ଥର୍ମୋକଲ, କାର୍ତ୍ତବୋର୍ଡ, ରଙ୍ଗୀନ କାଗଜ, ପେନସିଲ, ଷ୍ଟେଲ, ରଙ୍ଗ,
ଛୁରୀ, କଇଁଚି, ଅଠା

କିପରି କରିବ

୫୦ x ୫୦ ସେ.ମି. ମାପର ଗୋଟିଏ କାର୍ତ୍ତବୋର୍ଡ ନେଇ ସେଥିରେ
ରଙ୍ଗୀନ କାଗଜ ମଡ଼ାଇଦିଅ । ରଙ୍ଗୀନ କାଗଜ ବଦଳରେ ରଙ୍ଗ ମଧ୍ୟ
ଦେଇପାରିବ । ଶେଷରେ ଥିବା ଚିତ୍ର ଭଳି ଚକ୍ର ଆକାରର ବିଭିନ୍ନ
ରଙ୍ଗୀନ କାଗଜ କାଟି କାର୍ତ୍ତବୋର୍ଡ ଉପରେ ଅଠା ଦେଇ ଲଗାଇଦିଅ ।

ଏବେ ୩୪ x ୧୨ ସେ.ମି.


ମାପର ଗୋଟିଏ ଥର୍ମୋକଲ
ଖଣ୍ଡ ନେଇ ଚିତ୍ର ଭଳି ଆଙ୍କ ଓ
ଗାର ପକା ଅଂଶକୁ କାଟିଦିଅ ।
ଏହାକୁ କାର୍ତ୍ତବୋର୍ଡରେ
ଲଗାଇଦିଅ ଏବଂ ରଙ୍ଗ ଓ



ରଙ୍ଗୀନ କାଗଜ ଦେଇ ଏହାକୁ
ସଜାଇଦିଅ । ଏହା ଉପରେ
ଛୋଟ ଖଣ୍ଡ ଥର୍ମୋକଲ କାଟି
ଲଗାଇଦିଅ ଓ ସେଥିରେ ରଙ୍ଗ
ଦେଇଦିଅ ।




୪୮ x ୯ ସେ.ମି. ମାପର ଆଉ
ଖଣ୍ଡେ ଥର୍ମୋକଲ ନେଇ
ସେଥିରେ ଚିତ୍ର ଭଳି ଚିହ୍ନ ଦେଇ
ଗାର ପକା ଅଂଶ କାଟିଦିଅ ।
ଏହାକୁ ପ୍ରଥମ ଥର୍ମୋକଲ
ଉପରେ ଲଗାଇଦିଅ ।



୨୯ x ୨୪ ସେ.ମି. ମାପର
ଦୁଇଖଣ୍ଡ ଥର୍ମୋକଲରେ
ଘୋଡ଼ା ଚିତ୍ର କର । ଘୋଡ଼ାରେ
ରଙ୍ଗ ଦେଇ ସଜାଇଦିଅ ।

ପ୍ରଥମେ ଗୋଟିଏ ଘୋଡ଼ା
ଅଠା ଦେଇ ଲଗାଇଦିଅ ଓ
ତା'ଉପରେ ଦ୍ଵିତୀୟ
ଘୋଡ଼ାଟି ଲଗାଇଦିଅ ।
ଦୁଇଟି ମାଟିଆ କାଗଜ
ପଟି ଘୋଡ଼ା ପିଠିରୁ ଛାତ
ଯାଏଁ ଲଗାଇଦିଅ ।



ଗିଟାର

ଆଜିକାଲି କେତେ ପ୍ରକାରର ବାଜା ବାଜୁଛି । ସେ ଭିତରୁ
ଗିଟାର ଗୋଟିଏ । ଏଥିରେ ଗୀତର ଧ୍ବନି ଶୁଣିବାକୁ ବହୁତ
ଭଲ ଲାଗେ । ଆମେ କାଗଜରେ ଗୋଟିଏ ଗିଟାର ତିଆରି
କରିବା । ଆମ ଗିଟାରରୁ କିନ୍ତୁ ଧ୍ବନି ବାହାରିବ ନାହିଁ ।

କ'ଣ ଦରକାର

ମୋଟା କାର୍ତ୍ତବୋର୍ଡ, ରଙ୍ଗୀନ ଭେଲଭେଟ କାଗଜ, ପେନସିଲ, ସ୍କେଲ,
ମାଟିଆ କାଗଜ ପଟି, ଡିନିଟା ସୋଡା ଝୁ, ଅଠା


କିପରି କରିବ

ପ୍ରଥମ ଖଣ୍ଡ

୩୨ x ୩୧ ସେ.ମି. ମାପର
ଗୋଟିଏ ମୋଟା କାର୍ତ୍ତବୋର୍ଡ
ନିଅ । ଚିତ୍ର ଭଳି ଏଥିରେ ଚିହ୍ନ
ଦିଅ । ଗାରପକା ଅଂଶ
କାଟିଦିଅ ଓ ପୁରାଟିରେ
ରଙ୍ଗୀନ କାଗଜ ମଡାଇଦିଅ ।

ଦ୍ୱିତୀୟ ଖଣ୍ଡ

୨୬ x ୧୬ ସେ.ମି. ମାପର





ପ୍ରଥମ ଖଣ୍ଡ

ଆଉ ଗୋଟିଏ କାର୍ତ୍ତବୋର୍ଡ
 ନିଅ ଓ ସେଥିରେ ଚିତ୍ର ଭଳି
 ଚିହ୍ନ ଦିଅ । - - - ଗାର
 ଉପରେ ଭାଙ୍ଗିଦିଅ । ଭାଙ୍ଗ
 ଫାଟି ନଯିବା ପାଇଁ ସେଥିରେ
 ମାଟିଆ କାଗଜ ପଟି
 ଲଗାଇଦିଅ । ରଙ୍ଗୀନ କାଗଜ
 ମଡ଼ାଇଦିଅ । କଳା ରଙ୍ଗ ଦିଆ
 ଯାଇଥିବା ଅଂଶରେ
 କାଟିଦିଅ । ଏହାକୁ ଭାଙ୍ଗି
 ଦେଇ ଅଠା ଦେଇ
 ଯୋଡ଼ିଦିଅ । ଚିତ୍ରରେ ଦେଖା
 ଯାଇଥିବା ଭଳି ତିନୋଟି କଣା
 କର ଯେପରି ସେଥିରେ
 ସୋଡା ଝୁ ପଶିପାରିବ । ଫିକା
 ରଙ୍ଗ ଦିଆ ଯାଇଥିବା
 ଅଂଶରେ ଅଠା ଲଗାଇ ତାକୁ
 ପ୍ରଥମ ଖଣ୍ଡରେ ଯୋଡ଼ିଦିଅ ।

ତୃତୀୟ ଖଣ୍ଡ

୨୯ x ୨୪ ସେ.ମି. ମାପର
 ଖଣ୍ଡେ କାର୍ତ୍ତବୋର୍ଡ ନେଇ
 ସେଥିରେ ଚିତ୍ର ଭଳି ଚିହ୍ନ
 ଦିଅ । ଗାରପକା ଅଂଶ
 କାଟିଦେଇ - - - ଗାର




ଉପରେ ଭାଙ୍ଗିଦିଅ । ଭାଙ୍ଗରେ ଆଗ
ଥର ଭଳି ମାଟିଆ କାଗଜ ପଟି
ଲଗାଇଦିଅ । ଫିକା ରଙ୍ଗ ଅଂଶରେ
ଅଠା ଲଗାଇ କ ଧାରରେ ଯୋଡ଼ିଦିଅ ।
ଏଥର ଆମକୁ ଗୋଟିଏ ଫମ୍ପା ବାଙ୍କ
ମିଳିବ । ରଙ୍ଗୀନ କାଗଜ ମଡ଼ାଇଦିଅ
ଓ ଖ ଧାରଟି ଦ୍ଵିତୀୟ ଖଣ୍ଡରେ
ପୁରାଇଦିଅ ।

ଚତୁର୍ଥ ଖଣ୍ଡ


୯୭ x ୭ ସେ.ମି. ମାପର ଗୋଟିଏ
ସରୁ କାର୍ଡବୋର୍ଡ ନିଅ ଓ ସେଥିରେ
ରଙ୍ଗୀନ କାଗଜ ମଡ଼ାଇଦିଅ । ଚିତ୍ରରେ
ଦେଖାହେଲା ଭଳି ଢେଉ ଢେଉ କରି
କାଟିଦିଅ । କ ଧାରରେ ଅଠା ଲଗାଇ
ଦ୍ଵିତୀୟ ଖଣ୍ଡରେ ଥିବା କଟା କଟା
ଧାରରେ ଲଗାଇଦିଅ । ଖ ଧାରଟି
ଷଷ୍ଠ ଖଣ୍ଡରେ ଯୋଡ଼ାହେବ ।

ପଞ୍ଚମ ଖଣ୍ଡ

୨୪ x ୨୨ ସେ.ମି. ମାପର ଆଉ
ଗୋଟିଏ କାର୍ଡବୋର୍ଡ ନେଇ ଚିତ୍ର ଭଳି
ଚିହ୍ନ ଦିଅ । - - - ଗାରରେ
ଭାଙ୍ଗିଦିଅ ଓ ଭାଙ୍ଗରେ ମାଟିଆ
କାଗଜ ପଟି ଲଗାଇଦିଅ । ରଙ୍ଗୀନ
କାଗଜ ମଡ଼ାଇଦିଅ । ଗାଢ଼ ରଙ୍ଗର



ଚତୁର୍ଥ ଖଣ୍ଡ





ପଞ୍ଚମ ଖଣ୍ଡ

ଅଂଶରେ କାଟିଦିଅ । ତିନୋଟି
କଣା କର ଯେପରି ସୋଡା ଡ୍ରୁ
ପଶିପାରିବ । ଏହି ଖଣ୍ଡଟିକୁ
ତୃତୀୟ ଖଣ୍ଡ ଭିତରେ
ପୁରାଇଦିଅ । ଫିକା ରଙ୍ଗର
ଅଂଶରେ କାଟିଦିଅ । ଏହା
ମଧ୍ୟ ସକ୍ଷ ଖଣ୍ଡରେ
ଯୋଡ଼ାହେବ ।

ସକ୍ଷ ଖଣ୍ଡ

୫୪ x ୩୧ ସେ.ମି. ମାପର
କାର୍ଡବୋର୍ଡ ଖଣ୍ଡେ ନେଇ ଚିତ୍ର
ଭଳି ଚିହ୍ନ ଦିଅ । ଗାର ପକା
ଅଂଶ କାଟିଦିଅ ଓ ରଙ୍ଗୀନ
କାଗଜ ମଡ଼ାଇଦିଅ । ଏହାକୁ
ଗିଟାରର ପଛପଟେ
ଲଗାଇଦିଅ । ତିନୋଟିଯାକ
ଡ୍ରୁକୁ ଚିତ୍ରରେ ଦେଖା
ଯାଇଥିବା ଭଳି ପୁରାଇଦିଅ ।
ଗିଟାର ଉପରେ ରଙ୍ଗୀନ
କାଗଜରୁ ବିଭିନ୍ନ ଆକୃତି କାଟି
ଲଗାଇ ସଜାଇଦିଅ ।



ଶ୍ରୀଞ୍ଜନାସର ଗଛ


ଶ୍ରୀଞ୍ଜନାସରେ ଚାରିଆଡ଼େ କେତେ କ'ଣ ସଜା ହୁଏ ।
ଗୋଟିଏ ଗଛରେ ଘଣ୍ଟି, କଣ୍ଢେଇ, ତାରା, ଚକୋଲେଟ,
ଛୋଟ ବସନ୍ତର ଦେଇ ସଜା ହୁଏ । ଆମେ ସେହିଭଳି
ଗୋଟିଏ ଶ୍ରୀଞ୍ଜନାସ ଗଛ ତିଆରି କରି ସଜାଇବା ।

କ'ଣ ଦରକାର

ସବୁଜ ରଙ୍ଗର ତୁଲଙ୍ଗ ସିଟ୍ ବା ଭେଲଭେଟ କାଗଜ, ତୁଳା, ଖାଲି
ଆଇସକ୍ରିମ କପ୍, ଆଇସକ୍ରିମ କାଠି, ଚକୋଲେଟର ରୁପେଲି ଜରି,
ଜରି ଗୁଣ୍ଡ, ଚିକିଟା ମାଟି, କଇଁଚି, ଅଠା

କିପରି କରିବ




ଗୋଟିଏ ସବୁଜ ରଙ୍ଗର
ତୁଲଙ୍ଗ ସିଟ୍ ବା ଭେଲଭେଟ
କାଗଜରୁ ପାଖ ଚିତ୍ର ଭଳି ଦୁଇ
ଖଣ୍ଡ କାଟ ।



ତଳେ ଗୋଟିଏ ଆଇସକ୍ରିମ
କାଠି ଲଗାଇ ତାକୁ ଗଛ
ଆକାର ଦିଅ ।

ଆଇସକ୍ରିମ କପ୍ରେ ରଙ୍ଗୀନ

କାଗଜ ମଡ଼ାଇ ସେଥିରେ
 ଚିକିଟା ମାଟି ଭର୍ତ୍ତି କରିଦିଅ ।
 ଗଛରେ ଛୋଟ ଛୋଟ ଘଣ୍ଟା,
 କଣ୍ଢେଇ, ତାରା, ବଲ୍ ଆଦି
 କରି ଗଛରେ ଅଠା ମାରି
 ଲଗାଇଦିଅ କିମ୍ବା ସୁତାରେ
 ଝୁଲାଇଦିଅ । ଏବେ
 ଆଇସକ୍ରିମ କାଠିକୁ ଚିକିଟା
 ମାଟିରେ ପୋତିଦିଅ ।



ଅଭିନୟନ ପଦ୍ଧତି


ନୂଆବର୍ଷ ଆସିଗଲେ ଆମେ କେତେ ପ୍ରକାରର ରଙ୍ଗ ବେରଙ୍ଗ ଅଭିନୟନ ପଦ୍ଧତି ବିଶି ପଠାଇଥାଏ । କିନ୍ତୁ ସେସବୁ ହାତରେ ମଧ୍ୟ କରିହେବ ଓ ହାତ ତିଆରି ଅଭିନୟନ ପଦ୍ଧତିର ମହତ୍ତ୍ୱ ଅନେକ ବେଶି । ଏଥର ଆଉ ନବିଶି ହାତରେ ତିଆରି କରି ପଠାଇବ ।

କ'ଣ ଦରକାର

ରଙ୍ଗୀନ ଡୁଇଙ୍ଗ କାଗଜ, କାଗଜକଟା ଛୁରା ବା କଟର୍, ପେନସିଲ, କଲ୍‌ଟି, ଥିଆ

କିପରି କାରିବ


୨୦ ସେ.ମି. ମାପର ଗୋଟିଏ ଗାଢ଼ ରଙ୍ଗର ବର୍ଗାକାର କାଗଜ ନେଇ ଏହାକୁ ଅଧାରୁ ଭାଙ୍ଗି ଦୁଇଭାଗ କର । ଉପର ଧାରକୁ ଲଗାଇ ନଡ଼ିଆ ଗଛର ଚିତ୍ର ଆଙ୍କ । ଚିତ୍ର ଧାରରେ କାଟିଦିଅ । ଏବେ ପତ୍ରଗୁଡ଼ିକ ବାହାରକୁ ଝୁଲି ରହିବ ।



ସବୁଜ ରଙ୍ଗର ଗୋଟିଏ
କାଗଜ ନେଇ ସେଥିରେ ଚିତ୍ର
ଭଳି ଗୋଟିଏ ଅଙ୍କାବଙ୍କା
ଗାର ଟାଣ ଏବଂ ଗାର
ଉପରେ କାଟିଦିଅ ।



ଏବେ ଏହାକୁ ନଡ଼ିଆ ଗଛର
କଟା ହୋଇଥିବା ପତ୍ର ତଳେ
ଥୋ ଦେଇ ଲଗାଇଦିଅ ।
ସବା ଉପରେ ନାଲି ଓ
ହଳଦିଆ କାଗଜରେ କିଛି
ନଡ଼ିଆ କାଟି ଲଗାଇଦିଅ ।
ଭିତର ପଟେ କିଛି ସମ୍ବାଦ
ଲେଖି ଅଭିନନ୍ଦନ ପତ୍ରଟିକୁ
ସାଙ୍ଗ ପାଖକୁ ପଠାଇଦିଅ ।
ଏହିଭଳି ଅନ୍ୟ ଚିତ୍ର କାଟି
ମଧ୍ୟ ଅଭିନନ୍ଦନ ପତ୍ର ତିଆରି
କରିପାରିବ ।



ସିଂହ ମୁଖା

ଜୀବଜନ୍ତୁଙ୍କ ବିଷୟରେ ଆମେ ଅନେକ ଗପ ଶୁଣିଛେ । ମୁଖା ପିନ୍ଧି
ସେସବୁର କିଛି ଅଭିନୟ ମଧ୍ୟ କରିଥିବା । ସେହିଭଳି ସିଂହର
ଗୋଟିଏ ମୁଖା କରି ଦେଖିବା ।


କ'ଣ ଦରକାର

ହଳଦିଆ ଓ ଖଇରିଆ ରଙ୍ଗର କିଛି
ଉଲ, ତ୍ରୁଇଙ୍ଗ୍ ସିଟ୍, ଫେବିକଲ ଅଠା,
କଳା ଝୋଟ କଲମ, ମାଟିଆ ରଙ୍ଗର
କ୍ରେୟନ


କିପରି କରିବ

ଖଣ୍ଡେ ୨୦ x ୧୫ ସେ.ମି. ମାପର
ତ୍ରୁଇଙ୍ଗ୍ ସିଟ୍ ନିଅ । ତା'ର ମଝିରେ ଚିତ୍ର
ଭଳି ସିଂହର ମୁହଁ ଆଙ୍କିଦିଅ ।
ସେଥିରେ ଆଖି, ନାକ, ନିଶ, ପାଟି
ଆଙ୍କିଦିଅ ଓ କ୍ରେୟନ ଘଷି କାଗଜଟିକୁ
ମାଟିଆ ରଙ୍ଗ କରିଦିଅ । ଏବେ ସିଂହର
ମୁହଁକୁ କାଟିଦିଅ ।


ଆଉ ଖଣ୍ଡେ ୩୦ x ୨୦ ସେ.ମି.
ମାପର ତ୍ରୁଇଙ୍ଗ୍ ସିଟ୍ ନିଅ । ଏହାର




ମଝିରେ ସିଂହର ମୁହଁକୁ ରଖି ତା'ର
ଧାରରେ ଗାର ପକାଅ । ଏବେ
ଦ୍ଵିତୀୟ ଡ୍ରଇଙ୍ଗ୍ ସିଟ୍ରେ ସିଂହର ମୁହଁ
ଆକାରର ଗୋଟିଏ ବାହ୍ୟରେଖା ଚିହ୍ନ
ରହିଥିବ ।



ଉଲ୍ଲ ତଳ ୫ ସେ.ମି. ଲମ୍ବା ଖଣ୍ଡରେ
କାଟିଦିଅ । ମୁହଁର ଚିହ୍ନ ଚାରିପଟେ
ଉଲ୍ଲ ଖଣ୍ଡଗୁଡ଼ିକ ଲଗାଇଦିଅ, ଦେଖିବ
ଯେପରି ହଳଦିଆ ଓ ଖଇରିଆ
ଗୋଟିକ ପରେ ଆରଟି ରହିବ ।
ଏବେ କଟା ହୋଇଥିବା ସିଂହ
ମୁହଁଟିକୁ ଆଣି ଦ୍ଵିତୀୟ କାଗଜର ଚିହ୍ନ
ଉପରେ ଅଠାରେ ଲଗାଇଦିଅ ।
ଉଲ୍ଲଗୁଡ଼ିକ ମୁହଁ ଚାରିପଟେ ବାହାରକୁ
ବାହାରି ରହିଥିବ ।



ଦ୍ଵିତୀୟ ଡ୍ରଇଙ୍ଗ୍ ସିଟ୍ରେ
ଦୁଇ କଡ଼ରେ ୩ ସେ.ମି.
ଲେଖାଏଁ ଛାଡ଼ି ଭିତରକୁ
ଦୁଇଟି କଣା କର ଓ
ସେଥିରେ ମୋଟା ସୂତା
ପୁରାଇଦିଅ ।
ଏବେ ସିଂହ ମୁଖା
ହୋଇଗଲା ।






କାଗଜ ଶେଷ କାଟି ସେଥିରୁ କେତେ କଥା ତିଆରି
କରିବାକୁ ବହୁତ ମଜା ଲାଗେ । ଏଥର ସେହିଭଳି ଶକ୍ତିଏ
କାଗଜରୁ ଗୋଟିଏ କୁକୁର ତିଆରି କରିବା ।

କ'ଣ ଦରକାର:


୨ ସେଣ୍ଟିମିଟର ଚଉଡ଼ା ଓ ୩୦
ସେଣ୍ଟିମିଟର ଲମ୍ବାର ଗୋଟିଏ
ତୁରୁଜ୍ଜ ସିଟ୍, କଇଁଟି,
ପେନ୍‌ସିଲ

କିପରି କରିବ:

ଉପରେ ଦିଆଯାଇଥିବା ମାପର
ଗୋଟିଏ ମୋଟା କାଗଜ ପଟି
ନେଇ ସେଥିରେ ଚିତ୍ରରେ
ଦେଖା ଯାଇଥିବା ଭଳି ଚିହ୍ନ
ଦିଅ । ଦୁଇ ପଟୁ ଏକ
ସେଣ୍ଟିମିଟର ଲେଖାଏଁ ଛାଡ଼ି ୧
ଓ ୨ ଚିହ୍ନ ଦିଅ । ୧୦ରୁ ପ୍ରାୟ
୭ ସେଣ୍ଟିମିଟର ଛାଡ଼ି ୨ ଚିହ୍ନ
ଦିଅ । ୨୦ରୁ ୧.୫ ସେ.ମି.
ଛାଡ଼ି ୩ ଚିହ୍ନ ଦିଅ । ୩୦ରୁ




୮.୩ ସେ.ମି. ଛାଡ଼ି ୪ ଓ
 ୬ଠାରୁ ମଧ୍ୟ ୮.୩ ସେ.ମି.
 ଛାଡ଼ି ୫ ଚିହ୍ନ ଦିଅ । ୧ ଠାରୁ
 ୬ ଯାଏଁ ଚିହ୍ନ ଉପରେ
 କାଟିଦିଅ ।



୧ ଓ ୨ ଚିହ୍ନ ଦିଆଯାଇଥିବା
 ଅଂଶକୁ ପରସ୍ପର ଭିତରେ
 ପୁରାଇ ଖଞ୍ଜିଦିଅ । ସେହିପରି
 ୩ ଓ ୪ ଚିହ୍ନ ଦିଆ ଯାଇଥିବା
 କଟା ଅଂଶକୁ ୫ ଓ ୬ ଚିହ୍ନ
 ଦିଆଯାଇଥିବା କଟା ଅଂଶରେ
 ଖଞ୍ଜିଦିଅ ।



କୁରୁରର ଗୋଡ଼ରେ ଯେଉଁ
 ଚିହ୍ନ ରହିଛି ତାକୁ ମଧ୍ୟ
 କାଟିଦିଅ । ମୁଣ୍ଡ ଉପରର
 କଟାକୁ ଚିତ୍ର ଭଳି ମୋଡ଼ି
 ତା'ର କାନ ତିଆରି କର ।
 ଏବେ କୁକୁର ହୋଇଗଲା ।



ଝୁଲନ୍ତା ଜୋକର

ସର୍କସରେ ସବୁଠାରୁ ମଜା ଲାଗେ ଜୋକରକୁ ଦେଖିବା ପାଇଁ । ସେ କେତେ ରକମର ଖେଳ ଦେଖାଏ । କେତେବେଳେ ସେ ଦୋଳିରୁ ଝୁଲୁଝୁଲୁ ତଳକୁ ଖସିପଡ଼େ ତ ଆଉ କେତେବେଳେ ଲମ୍ବା ସାଇକେଲଟିଏ ଚଲାଉଥାଏ । ଆମେ ସେହିଭଳି ଗୋଟିଏ ଜୋକର ତିଆରି କରିବା ଯିଏ ଆପେ ଆପେ ଗଡ଼ି ଯାଉଥିବ ।


କ'ଣ ଦରକାର

ପୁରୁଣା ପୋଷ୍ଟକାର୍ଡ, କଇଁଚି, ଅଠା

କିପରି କରିବ

ପ୍ରଥମେ ପୋଷ୍ଟକାର୍ଡରୁ ୨ ସେ.ମି. ଚଉଡ଼ାର ଲମ୍ବା ବାଗରେ ଗୋଟିଏ ପଟି କାଟ । ତା'ର ଦୁଇମୁଣ୍ଡକୁ ଯୋଡ଼ି ଗୋଟିଏ ଗୋଲ ତିଆରି କର ।

ଆଉ ଗୋଟିଏ ପୋଷ୍ଟକାର୍ଡରେ ଚିତ୍ର ଭଳି ଜୋକରର ଚିତ୍ର କର । ଜୋକରର ତଳଅଂଶଟି ଆଗରୁ ତିଆରି ହୋଇଥିବା ଗୋଲର



ବ୍ୟାସ ସହ ସମାନ ହେବା
ଦରକାର ।

ଜୋକରର ତଳ ପଟେ କାଗଜର
ଗୋଲଟିକୁ ଅଠା ଦେଇ
ଲଗାଇଦିଅ । ତଳ ଗୋଲରେ କିଛି
ମାଟି ବା ସେହିଭଳି କିଛି ଓଜନିଆ
ଜିନିଷ ଲଗାଇଦେଲେ ଜୋକରଟି
ଠିଆ ହୋଇ ରହିବ । ଗୋଟିଏ
ଛୋଟ କାଗଜ ପଟିରେ କିଛି ଉଲ
ଲଗାଇ ଜୋକରର ମୁଣ୍ଡ ପାଖରେ
ଲଗାଇଦିଅ । ଦେଖିବ ଯେପରି
ତଳ ଗୋଲଟି ଯେଉଁ ପଟରେ
ରହିଛି ଉଲ ମଧ୍ୟ ସେହି ପଟରେ
ରହିବ । ଏବେ ଜୋକରର

ଆଗପଟେ ଡା'ର
ଆଖି, ନାକ, ଲୁଗାପଟା
ଆଙ୍କିଦିଅ । ତୁମର
ଝୁଲନ୍ତା ଜୋକର
ହୋଇଗଲା । ତଳେ
ରଖି ଦେଖ କିପରି
ତାହା ଝୁଲୁଛି ।




କାଗଜର ଝୁଲ୍ଲା

କାଗଜରେ କାଟି ଆମେ ଶିକା, ଝାଲେଇ ଆଦି କେତେ
କ'ଣ ତିଆରି କରିଥାବା । ଏବେ ସେହିଭଳି ଗୋଟିଏ ଝୁଲ୍ଲା
କରିବା । ଏଥିରେ ଗୋଟିଏ ଗୋଲ ଭିତରେ ଆଉ ଗୋଟିଏ
ଗୋଲ ପଶି ରହିଥିବ । ମଜାର କଥା ହେଉଛି ଯେ ଏଥିରେ
ଗୋଟିଏ ଗୋଲ ତା'ପର ଗୋଲର ଓଲଟା ଦିଗକୁ ରହିବ ।

କ'ଣ ଦରକାର:

ତ୍ରୁଇଙ୍ଗ ସିଟ୍, ରାଉଣ୍ଡର, କଇଁଚି, କାର୍ବନ କାଗଜ, ଟ୍ରେସ୍

କିପରି କରିବ:



ଆଗ ପୃଷ୍ଠାରେ ଦିଆ ଯାଇଥିବା
ଚିତ୍ରଟିକୁ କାର୍ବନ କାଗଜ ଦେଇ
ଗୋଟିଏ ବ୍ରଜସିନ୍ ଉପରେ
ଆଙ୍କିଦିଅ ।

ଚିତ୍ରରେ ଯେତେ ଅଧା ଗୋଲ ଅଛି
ସେସବୁକୁ ଗୋଟିଏ ନୂଆ ଧାରୁଆ
ବେତ୍ରେ କାଟିଦିଅ ।

କାଟିସାରିବା ପରେ ଚିତ୍ର ଭଳି
ସେସବୁକୁ ମୋଡ଼ । ପ୍ରଥମ ଗୋଲଟି
ଯେଉଁ ପଟକୁ ରହିବ ତା'ପର
ଗୋଲଟି ତା'ର ଓଲଟା ଦିଗକୁ
ରହିବ । ସବୁ ଗୋଲଗୁଡ଼ିକୁ
ଭାଙ୍ଗିସାରିବା ପରେ କାଗଜର
ଝୁଲଟି ହୋଇଗଲା ।



ଦିଆସିଲିରୁ ମଣିଷ


ବାଟବୋଟ, ବ୍ରହ୍ମାଣ୍ଡ ଶିଶୁ ବା ପୁରୁଣା ଚରା ଖୋଳରୁ
ଛୋଟ ଛୋଟ ମଣିଷ ତିଆରି କରି ଖେଳିବାକୁ ବହୁତ ମଜା
ଲାଗେ । ସେମାନଙ୍କୁ ରଙ୍ଗ ବେରଙ୍ଗର ପୋଷାକ
ପିନ୍ଧାଇଦେଲେ ସେମାନେ ଆଦୁର ପୁଅର ଦେଖାଯାଆନ୍ତି ।
ଏବେ ଦିଆସିଲି ଖୋଳରେ ସେହିପରି କେତେ ପ୍ରକାର
ମଣିଷ ତିଆରି କରିବା ।

କ'ଣ ଦରକାର

ଖାଲି ଦିଆସିଲି ଖୋଳ, ଧଳା ଏବଂ ରଙ୍ଗୀନ କାଗଜ, ଅଠା, କଲମ
ବା ରଙ୍ଗ ପେନସିଲ ।




କିପରି କରିବ

ପ୍ରଥମେ ଦିଆସିଲିର ଭିତର ଖୋଳକୁ ଅଳ୍ପ
ଖୋଲି ଚିତ୍ର ଭଳି ରଖ । ଦିଆସିଲିର ଭିତର
ଖୋଳର ଯେତେକ ଅଂଶ ବାହାରକୁ
ବାହାରି ରହିଛି ସେଥିରେ ଧଳା କାଗଜ
ଲଗାଅ । ବାହାର ଖୋଳଟିରେ ରଙ୍ଗୀନ
କାଗଜ ଲଗାଅ । ଏବେ ଭିତର ଖୋଳରେ
ଲଗା ଯାଇଥିବା ଧଳା କାଗଜରେ ମୁହଁ
ଚିତ୍ର କର ।



ବାହାର ଖୋଲଟିରେ ବିଭିନ୍ନ ରଙ୍ଗୀନ କାଗଜ ଲଗାଇ ମଣିଷର ପୋଷାକ ତିଆରି କର । ମଣିଷର ହାତ ପାଇଁ ଗୋଟିଏ ଡୁଇଙ୍ଗ ସିଟ୍‌ରୁ ଚିତ୍ର ଭଳି କାଟି ତାକୁ ଲଗାଇଦିଅ ।

ଏବେ ତୁମର ମଣିଷ ହୋଇଗଲା । ତୁମେ ତାକୁ ଭଳି କି ଭଳି ପୋଷାକ ପିନ୍ଧାଇ କେତେ ରକମର ମଣିଷ ପାଇବ ।



ଉଲ୍ଲୁ ଚିତ୍ର

ଆଗରୁ କେତେ ପ୍ରକାରର ଅଭିନୟ ପତ୍ର ତିଆରି
କରିଛେ । ଏବେ ସେହିଭଳି ଆଉ ଗୋଟିଏ ତିଆରି
କରିବା । ଏଥର ମା'ଙ୍କର ବଳକା ଉଲ୍ଲୁ ନେଇ କରିବା ।


କ'ଣ ଦରକାର

ମୋଟା କାଟ୍, ଅଲଗା ରଙ୍ଗର ଉଲ୍ଲୁ, ଲାଲ ରଙ୍ଗର ଫିତା, ଷ୍ଟେଟ
କଲମ, ଅଠା

କିପରି କରିବ

ଗୋଟିଏ ଆୟତାକାର କାଗଜ ନେଇ ତାକୁ ମଝିରୁ ଅଧା କରି
ଭାଙ୍ଗିଦିଅ ।

କାଟ୍‌ର ଉପର ପରସ୍ତରେ ତିନୋଟି
ରଙ୍ଗର ଉଲ୍ଲୁ ଚିତ୍ର ଭଳି ମୋଡ଼ି
ଗୋଲ ଆକାରରେ ଅଠା ଦେଇ
ଲଗାଇଦିଅ ।



ଏବେ ପ୍ରତି ଗୋଲ ତଳେ ସରୁ ତାଳ ଓ
ପତ୍ର ଆଙ୍କ । ସବା ତଳେ ଲାଲ ରଙ୍ଗର
ଫିତା ନେଇ ଗୋଟିଏ ଫାଶ ପକାଅ
ଓ ତାକୁ ଅଠା ଦେଇ ତଳେ
ଲଗାଇଦିଅ ।

ସୂଚନାକାର କିଛି ପ୍ରକାଶନ

କାଗଜକୁ ନେଇ କିଛି କାମ

- | | |
|--------------------------|-----------------|
| ୧. କାଗଜ ଭଙ୍ଗାର ମଜା | ୨. କାଗଜରୁ ଆକୃତି |
| ୩. କାଗଜ ଭଙ୍ଗାରୁ ଜ୍ୟାମିତି | ୪. କାଗଜର ଖେଳ |

ହାତରେ କାମ କରିବା ପାଇଁ

- | | |
|--------------------|---------------------|
| ୫. ବିଜ୍ଞାନ ପରଖ | ୬. ପ୍ରକୃତି ପରଖ |
| ୭. ହାତ ତିଆରି ଖେଳନା | ୮. ଖେଳି ଖେଳି ଶିଖିବା |

ସୂଚନା ଶକ୍ତିର ବିକାଶ ପାଇଁ

- | | |
|-------------------------|-------------------------------|
| ୯. ପତ୍ରରୁ ଚିତ୍ର | ୧୦. ଚିତ୍ର ପାହାଚରେ ଚିତ୍ରିଆଖାନା |
| ୧୧. ସହଜରେ ଆଙ୍କିବା ଗଛଲତା | |

ଏବଂ ଆହୁରି ଅନେକ ।

ବିଜ୍ଞାନ ତରଙ୍ଗ

ବିଜ୍ଞାନର ଚିନ୍ତନ, ଧାରା ଓ ଅନୁଭୂତି ଉପରେ ଗୁରୁତ୍ୱ ଦେଉଥିବା ଏହି ପତ୍ରିକା ସ୍କୁଲ/କଲେଜ ପିଲା ତଥା ଶିକ୍ଷକ/ଶିକ୍ଷୟତ୍ରୀମାନଙ୍କ ପାଇଁ ଏକ ସାଧନ ସାମଗ୍ରୀ । ଶିକ୍ଷା, ବିଜ୍ଞାନ ଓ ବିକାଶ ବିଷୟରେ ଏକ ବିଶେଷ ପଠନ ସାମଗ୍ରୀ ଭାବରେ ମଧ୍ୟ ଏହା ସମସ୍ତଙ୍କ ପାଇଁ ଉପଯୋଗୀ ।

ବାର୍ଷିକ ଦେୟ

ଛଅ ଖଣ୍ଡ ପତ୍ରିକା ଓ ତିନି ଖଣ୍ଡ ବହି ପାଇଁ ମୋଟ ଦେୟ ଟ ୧୦୦.୦୦

ବିଶେଷ ସହଯୋଗ

(ଆଜୀବନ ପ୍ରକାଶନ ଦେୟ ସମେତ) ଟ ୫୦୦୦.୦୦ ବା ଅଧିକ ।

ଅଠା କୁହୁକ

ପିଲା ମାତ୍ରେକେ ସୃଜନଶୀଳ । ସେ ସବୁବେଳେ କିଛି ନା କିଛି
କରିବାରେ ଲାଗିଥାଏ । ସେସବୁକୁ ଉତ୍ସାହିତ କରିବା ପାଇଁ,
ହାତପାଆନ୍ତା ସାଧାରଣ ଜିନିଷକୁ ନେଇ ପିଲାର କଳ୍ପନାକୁ ରୂପ
ଦେବା ପାଇଁ, ଏହି ବହିଟିରେ ଅନେକଗୁଡ଼ିଏ ଜିନିଷ ତିଆରିର ବର୍ଣ୍ଣନା
ରହିଛି । ଚିତ୍ର ସହ ଲେଖାଯାଇଥିବା ଏହି କାମଗୁଡ଼ିକ ଯେକୌଣସି
ପିଲା କରିପାରିବ । ପିଲାଙ୍କ ସହିତ କାମ କରିବାରେ ଆଗ୍ରହୀ
ବୟସ୍କମାନଙ୍କ ପାଇଁ ଏହି ବହିର କାମ ସବୁ ମାଧ୍ୟମ ହୋଇପାରିବ ।

ଶିବ ପ୍ରସାଦ ପାତ୍ର

(ଜନ୍ମ: ଅକ୍ଟୋବର ୧୪, ୧୯୮୫)

ପିଲାଟି ଦିନରୁ କଳା ପ୍ରତି ଆଗ୍ରହୀ ଶିବ ପ୍ରସାଦ ବର୍ତ୍ତମାନ ବି. କେ.
କଲେଜ ଅଫ୍ ଆର୍ଟ୍‌ସ୍‌ରେ ଚତୁର୍ଥ ବାର୍ଷିକ ଛାତ୍ର । ସୃଜନିକାର କାମ
ସହ ସେ ଛୋଟ ବେଳରୁ ସଂପୃକ୍ତ । ବିଜ୍ଞାନ ଚରଙ୍ଗ ଓ ସୃଜନିକାର
ଅନ୍ୟ ପ୍ରକାଶନରେ ସେ ଚିତ୍ର ଦିଗଟି ଦେଖିଥାନ୍ତି । ଫେଭିକ୍ରାଫ୍‌ଟ
ପତ୍ରିକାର ପ୍ରେରଣାରୁ ତାଙ୍କର ଏହି ପ୍ରଥମ ବହିଟିର ଯୋଜନା ।

ସୃଜନିକା

ଜାଗମରା, ତାଙ୍କ: ଖଣ୍ଡଗିରି,

ଭୁବନେଶ୍ୱର ୭୫୧୦୩୦

ମୂଲ୍ୟ: ୧୫.୦୦ ଟଙ୍କା